


# జిఘన సుందరి



“ఎంతసేపు?”

“ఇంకా ఎంతసేపు?” నిట్టూర్చు. గాజుల గలగలలు.

“ఏమి చేస్తున్నాడో?”

“నా కెలా తెలుస్తుంది నందా?” అన్నది సుందరి - పులకలు మొలకలెత్తించే కలకంఠంతో.

నందుడు బండితోట్లో కూర్చుని ఎడ్లకొమ్ముల నందుగుండా చూస్తున్నాడు. అప్పుడప్పుడూ చూడనట్టుగా చూస్తూవున్న సుందరి చూపులు నందుని పీపుమీద, కండలు తీరికన్న బుజాలమీద గిలిగింతలు పెడుతున్నాయి. అతడు భయపడుతున్నది కాస్తా జరిగింది. ఆవిడ వేరున పిలిచి “నాకెలా తెలుస్తుంది?” అన్నది. ‘అతడేం చేస్తున్నాడు’ అంటే సరిపోయేది. అలా అనలేదు. “కృష్ణ శర్మ ఏం చేస్తున్నాడు?” అని అడిగింది. “నాకూ విద్ధూరంగానే వుంది. నా వైపు తిరిగి నువ్వు అడగకపోతే నేనే నిన్ను అడిగేదాన్ని.”

నందుడికి ఆశ్చర్యం కలిగింది. కృష్ణశర్మ ఆలస్యం చేయటమేకాదు, అతని భార్య వ్యర్థపదాలు కూడా వాడుతూ వుంది. “అనవసర ప్రసంగంలోకి

దిగుతానేమో; నోరుజారి పేరున పిలుస్తానేమో. ఈ కంఠంలో ఏమి మ్రోగుతుందో? ఈ భావాలు అతనిని మాట్లాడనీలేదు.

కొంతసేపటికి ఆవిడే ప్రారంభించింది.

“ఇదుగో, నువ్వు పోయి ఆయనగారు ఎక్కడున్నారో చూసిరా. తపస్సుమాదిలో వుంటే ఆ చేతులతో ఒక్కసారి కుదిలించి మత్తుకదిపి మరి లాక్కొని రావాలి. ఇక్కడెంతసేపు కూర్చునేటట్లు; ఆయనకు క్రిందుమీదులు తెలియటంలేదు. ఎంత పొద్దెక్కింది; ఎంత పొద్దెక్కింది; అసలు దారి తప్పటంతోనే బోలెడు ఆలస్యమైంది. పైగా ఇకొకటి. మా అమ్మా నాన్నావాళ్ళు నాకోసం ఎంతగా కాళ్ళు తొక్కుకుంటున్నారో; ఆ దేవాలయంలో కూచోని యీ ప్రపంచాన్నే మరచిపోయినట్లుంది. కాస్త మందలించి తీసుకురా. అతనికన్నా నీవు బలవంతుడివి కదా!”

“ఓ! ఇప్పుడే తీసుకొస్తాను. కాని, బలంతో అవసరమేముంటుందిలే. ప్రొద్దెక్కుతున్న సంగతిని ఒకసారి జ్ఞాపకంచేస్తే చాలు. అతడే త్వరపడి వస్తాడు అసలు దారితప్పడానికి నేనే కారణమనుకో, నేనే వెళ్ళి తీసుకొద్దామనుకొంటున్నా. కాని, ఒకతెవే యీ బండిలో కూచోటం కష్టమేమోనని సందేహించా. అయినా ఎంతసేపు పడుతుందిలే,” అని నందుడు పగ్గాలు తొట్టోపడేసి కిందికి దిగి దేవాలయంవైపు బయలుదేరాడు.

దారిపక్కనే చిన్న కొండవుంది. పైకి వెళ్ళిపోవటానికి మెట్లున్నాయి. అతడు చరచరా ఒక అయిదు నిమిషాలు మెట్లెక్కేటప్పటికి చదునైన ప్రదేశం కనిపించింది. ముందు కొయ్య ధ్వజస్తంభం. దాని కెదురుగా ఆ కొండలో మలిచిన దేవాలయం. ద్వారానికి ఇరుప్రక్కలా రాతితో చెక్కిన సింహాలు కరవ వస్తూ వున్నాయి. అతడు లోపలికి వెళ్ళాడు.

ఆ ప్రదేశ వైశాల్యం, ప్రశాంతత అతనిని ఒకసారి చుట్టూ కలామెలా చూచేటట్లు చేశాయి. ఏ శిబ్బుల ఉలులు ఎన్నేళ్ళు తపస్సుచేశాయో; గోడలమీద ప్రతిమలు ఒకటా రెండూ; మానవుల శిల్పాలు, కంకాళాలు, స్వేదబిందువులు, అశ్రుకణాలు, రక్తస్రవంతులు, కామ క్రోధ మద మాత్సర్యాలు, నైరాశ్యం, కామిసీ కాముకుల వియోగం, రసాభాస, దారిద్ర్యం, జఠరాగ్ని, వార్ధక్యం, రోగం, మృత్యువు ఒకటేమిటి జీవితమంతా అక్కడ ఒక్కసారి ప్రత్యక్షమౌతూ వుంది. నందుని గుండె ఒక్కసారి ఝల్లుమంది. ఎన్నడూ అతడు

జీవితాన్ని గూర్చి సమగ్రంగా ఆలోచించలేదు. కలలో కూడ అతనికి కనిపించలేదు.

అతడు గర్భగుడివైపు సాగారాడు. అతనికి పాతాళలోకాని కెళ్లుతున్నట్లయింది. మళ్ళీ అతడు మెట్లు దిగుతున్నాడు. కాలు జారింది. అతని చేతులు అతనికి తెలియకుండానే ముందున్న విగ్రహాన్ని ఆదుకొన్నాయి. రక్తవాసనలతో అతని తల దిమ్ముమంది. దిగాలుపడి ముందుకు చూచాడు.

రెండు నిలువుల భీకర విగ్రహం. దేవాలయంలోకివచ్చే వెలుగునంతా లాగుకొని ప్రకాశిస్తూవుంది. కాశి! ఆ నాలుక-వేలాడుతున్న ఆ నాలుక- ఎంత భయంకరంగా వుంది? పీల్చిన పచ్చినెత్తురు బొట్లు ఆ నాలుకనుంచి జారుతున్నాయా? చన్నులంతా రక్తమే. తొడలంతా రక్తమే ఆపాదాలు - ఆ అరుణారుణ పాదాలు - అదంతా పారాణా? ఆ రక్తంపారాణి ఆ మృదుపాదాలకు ఎంత క్రోర్యం? ఎంత కాతిన్యం? ఎన్ని శిరస్సులు నుజ్జునుజ్జె మేదో మాంసాలను వెళ్ళగ్రక్కాయో? ఆ శిరస్సులలోని కనులు దేవీ పాదస్పర్శకు పారవశ్యంపొంది ముకుళించాయా?

అదేమిటి? ఎముకలు-పుర్రెలు-తెగిన కాళ్ళు చేతులు అలంకారాలా? ధమరుక, శంఖం. చక్రం. ఖడ్గం. కుంతం. ధనస్సు. ఒకటి రెండు. నాలుగు. ఎనిమిది. పది, ఇరవై. ముప్పై. వేయికి పైగా ఉన్నాయి. ఆ చేతిలోనిది కపాలపాత్రేనా? హోరం?

అతనికళ్ళు గిరున తిరిగాయి. ప్రక్కకు తిరిగాడు. తెగిఉన్న మేకల తలలు రక్తాన్ని ఇంకా ఓడుస్తూనే వున్నాయా? అతని హృదయం దడదడా కొట్టుకోసాగింది. కళ్ళు భయంతో వెదికాయి. ఎవరికోసం?

ఒక్కసారిగా వెర్రికేక పెట్టాడు. రెండుచేతులతో విగ్రహాన్ని గట్టిగా కాపులించుకొన్నాడు. అతని స్నేహితుని మొండె మొకచోట, తల మరొకచోట పడి ఉన్నాయి. అతని కన్నులు గట్టిగా మూసుకుపోయాయి. అతిప్రయత్నంమీద మళ్ళీ కన్నులు తెరచుకొన్నాయి. శరీరం ఒక్కసారి కంపించిపోయింది. పెదవులు మాత్రం మిత్రునికోసం అస్పష్టంగా పలవరించాయి. మిత్రుని కళేబరం దగ్గరకు వెళ్ళటానికి ప్రయత్నించాడు. కాని, కాళ్ళ సాగితేనా? మిత్రుని తల దగ్గరకు పోవాలో మొండెం దగ్గరకు పోవాలో అతనికి తోచలేదు. దేన్ని కౌగిలించుకొని వీడవాలో తెలియని అయోమయ స్థితిలో పడ్డాడు. చిట్టచివరకు తలదగ్గర చతికిలబడ్డాడు. అతని కన్నీళ్లు మిత్రుని శిరస్సును తడుపుతూ

వున్నాయి. అతని చేతులు మొండాన్ని స్పృశించాయి. కాసేపు తలవైపు, కాసేపు మొండెంవైపు చూచాడు.

“ఎంతపని కొడిగట్టావు? చేతులార నిండు ప్రాణాలను తీసుకోటానికి ఎలా సాహసించావు? ఎంతపని చేశావు? ఈ కర్మ నీ కెందుకు వచ్చింది? నిన్నెవరూ ప్రోత్సహించలేదే! ఎంత చులకనగా ఎంత తేలిగ్గా ప్రాణాలు తీసుకొన్నావు? ఇంత వరకు నీ ప్రతిభకు మెచ్చుకుంటూ వచ్చాను. ఇప్పుడు నీ శరీరాన్ని కూడా మెచ్చుకోవాలి? ఇలాంటి కార్యాన్ని ఎవరు చేయగలరు?

“ఇంత పనికి తలబడ్డావంటే, నీ హృదయంలో ఎంతటి దారుణ సంగ్రామం జరిగిందో; ఔదార్య నైరాశ్యాలు హృదయంలో ఎంతటి ప్రళయతాండవం చెయ్యకపోతే, యీ పనికి పూనుకుంటావు! ఘోరం. ఘోరం!

“నిజం చెప్పు—నావల్ల దోషమేమన్నా వుందా? నా చేతలేకాక, నా బ్రతుకే నీ మృతికి కారణమైందా? నీవు ఆలోచించినట్లే ఆలోచిస్తే ముఖ్యంగా నేను నజీవంగా వుంటమే దోషమేమో ననిపిస్తూవుంది. మానవుడు తన చర్యలను మానుకోవచ్చు. అంతకన్న అతడు ఏమిచేయగలడు?

“సార్థమైనంతవరకు మాట్లాడకుండానే పూరుకొన్నాను. అనవసరంగా ఒక్కమాటకూడా మాట్లాడలేదు. ఆమెతో మాట్లాడినప్పుడు కూడ పేరెత్తి మాట్లాడలేదే! నాకు నా అంతరాత్మే సాక్షి. మరెవ్వరూ లేరు. నీయందు ఆమెకు ఆసంతృప్తి, కోపం కలిగినప్పుడు కూడా ఆ ఆవకాశాన్ని వినియోగించుకొని ఆమె మనస్సు విరచటానికి ప్రయత్నించలేదు. అనలు నేను జీవించటమే దోషమైనప్పుడు నేనెన్ని చెప్తే మాత్రం ప్రయోజనమేముంది? ఆనాడే అరణ్యానికి వెళ్ళి తపస్సు చేసుకోవలసింది. నీతో చెప్పకుండానే వెళ్ళిపోవలసింది. ఇలా తపస్సుకు వెళ్ళిపోకుండా వుండటం తప్పే. నేను ఒప్పుకుంటాను. కాని నీవు మాట మాత్రం అని వుండగూడదా? నేను తప్పకుండా అరణ్యానికి వెళ్ళిపోయేవాణ్ణికదా! ఇలా చేతులార తలను కోసుకోకముందు నాతో చూచాయగా నన్నా ఎందుకనలేదు? మనం పరస్పరం ఎన్నిసార్లు హృదయాలను విప్పకొని మాట్లాడలేదు? ఒకసారి కాకపోతే ఒకసారైనా హెచ్చరించి వుండగూడదా? ఇప్పుడంతా మింబివోయింది. చదీచప్పుడులేకుండా ఘోరంగా చెయ్యవలసినంత పని చేశావు. నువ్వు చూపినదారి వుండనే వుంది. సత్తువలేని నీ చేతులు చేసిన పనిని బలిష్ఠమైన నాచేతులు చెయ్యలేవా? నా చేతులు చెయ్యలేవని నీవు



అనుకొని వుండవు. నిన్ను విడిచి బ్రతుకలేనని కూడా నేను చాలాసార్లు నీకు చెప్పాను.

“తెలిసితెలిసి ఇంత దారుణకృత్యానికి తలపడ్డావు. నేనేమి తప్పచేశాను; ఆనాడు ఆవిచిత్ర ప్రదేశంలో ఆ నది ఒడ్డున వున్న దేవాలయందగ్గర ఆమె నగ్నశరీరాన్ని చూచాను. అది తప్పా; ఆ పని నువ్వు చేశావు. నాకు వికారం కలిగినమాట నిజమే. నీవు మందలించావు కూడా. అయితే నువ్వు మాత్రం -నీ మందలింపులోనే నీ హృదయం ఖంగున మోగింది.

మళ్ళీ ఆమె ముఖాన్ని చూచాను. చప్పున జ్ఞప్తికి వచ్చింది. సగ్గుంగా ఉండటంవల్ల ఆమెను వెంటనే గుర్తించలేకపోయాను. ఆమె పేరు సుందరి. చంద్రవర్మ కూతురు. పెళ్ళికాలేదు మా మేనమామల వూరే. అప్పుడే నీతో చెప్పాను, ఒక నోముకు ఆమె ఉయ్యాల ఊగవలసి వచ్చింది. అప్పుడు నేను వూళ్ళోనే వున్నా. ఆమెకు వరసైనవాళ్ళంతా ఆమెను ఆకాశాన్ని తన్నేట్లు ఊపాలని నన్ను పట్టుపట్టారు. ఈ చేతులతోనే రెండు లాళ్ళకువేసిన ఆమె వుయ్యాలను గట్టిగా వూపాను. ఎంత ఎత్తుపోయింది! కెళ్ళుమని అరిచింది. నిజంగా భయపడిందేమో లేక నన్ను ఉలికించాలనుకుందో; మరి నేను వినిపించు కోలేదు. ప్రక్కవాళ్ళు నన్ను ఊరుకోనిస్తేరా. నేను ఊపు ఎక్కువ చేశాను.

నాలుగయిదు ఊవులయ్యాయి. ఐదోపూవుకు ఉసి తెచ్చుకోటానికి కాలుముడిచి రంయ్యని వెనక్కి వచ్చినప్పుడు ఆ అందె కాలుతో ఘల్లున ఒక్క తన్ను తన్నింది. ఆ తన్నుతో నేను చతికిలబడ్డాను. కథంతా సీతో చెప్పాను. సీలో నాపట్ల ఈర్ష్య, అసూయ క్రమక్రమంగా అభివృద్ధిచెందాయి కామాలు. నాకెలా తెలుస్తుంది? ఈ సంగతంతా నాకు తోచనేలేదు. స్నేహితుడవని దాచ కుండా చెప్పాను. అవును, ఆ అమ్మాయిని నీవు పెళ్ళిచేసుకొంటారని నేను కలగన్నానా? ఆనాడు ఆ నగ్నశరీరాన్ని చూసి నేను వికృతి పొందితే తప్పని నన్ను మందలించావు. సౌందర్యాన్ని నిర్దిష్టతతో ఆస్వాదించాలన్నావు. దానిని బట్టి నీవు ఈర్ష్యపడుతున్నావని ఎలా అనుకోను?

“తరువాత కొన్ని రోజులకు వచ్చి ఈ తపన భరించలేను. నాకు చితిని పేర్చిపెట్టు. ఆ అగ్నిజ్వాలలో ప్రాణాలు విడుస్తాను. ఈ తపనకంటే అగ్ని జ్వాలలే చల్లగా ఉంటాయి” అన్నావు. నిన్ను అనేక విధాల బుజ్జగించాను. ప్రాధేయపడ్డాను. ఎన్నో చెప్పాను. అప్పుడు బయటపెట్టావు. ఈ సుందరి నాకు కావాలన్నావు.

“నేను నిన్నేమీ అనలేదు. నా ఈర్ష్యను, నా ప్రేమను, నా అహం తను— సర్వం నీ కోసం త్యాగంచేశాను. నా ముక్కును పగలదన్నిన ఆ సుందరిని నీకు పెండ్లిచేశాను. ఇదంతా నీకు తెలిసిందే. నా మీద నీకు ఈర్ష్య దేనికి? కోపం దేనికి? నా తప్ప ఏముంది?

“ఆమెను ప్రేమించానంటావా? నీవు ఆమెను ఎరుగక ముందు, నీవు పెళ్ళి చేసుకోకముందు నేను ఆమెను ప్రేమించి ఉండవచ్చును. కానీ మీకు దాంపత్య మేర్పడింతరవాత నేనామెను కాంక్షింపలేదు. నా కోర్కె లన్నిటినీ ఒక్కసారి చంపుకున్నాను. నీ శిరస్సుతోడు. కలలో కూడా మీకు పెళ్ళిఅయిన తరువాత ఆమెను తలవలేదు. ముమ్మాటికీ తలవలేదు. ఇక నా తప్ప ఏమిటి?

“ఈమెతో ఊళ్ళోకి వెళ్ళితే లోకం ఏమంటుంది? సుందరికోసం నేను నిన్ను చంపానంటుంది. ఇలాంటి లోకానికి నా మొగమెలా చూపించేది? అసలు హృదయంలో ఏ మూలనైనా ఇలాంటి కోర్కె లవలేకమైనా ఉంటే యిలాంటి నిందను భరించవచ్చును. నాకే యిది దుర్భరమైనప్పుడు నేనెలా భరించేది? అసలు నీకోసం, నీ సొన్నిధ్యంకోసం కదా నేనింత చేసింది? నీవు లేక నేను బ్రతక లేను. బ్రతకలేనని సీతో చెప్పాను. సరే, నీవు చూపించిన దారి నాకు ఉండ నేవుంది. నేనూ సీతోనే వస్తాను.”

నందుడు అప్పుడే బిగుసుకుపోతున్న కృష్ణశర్మ చేతిలోనుంచి కత్తి తీసుకొని తల నరుకుకున్నాడు. మొండెం మిఠుని మొండెంమీద పడింది. తల ఎగిరి దూరంగా పడి కొట్టుకుంటావుంది. చిమ్మిన గొట్టంతో చిమ్మినట్టుగా రక్తం ఎగ జిమ్మి వడియలు కట్టసాగింది.

\* \* \*

బండిలో కూర్చున్న సుందరికి నిమిష నిమిషమూ దుర్భరమౌతూ వచ్చింది. అంతకు ముందు నందుని వీపన్నా చూస్తూవుండేది. ఇప్పుడు అదికూడలేదు. అందువల్ల నిమిషాలు యుగాలుగా కనిపించసాగాయి. మామూలు ప్రమాదాలలో ఏదైనా ఒకటి జరిగివుంటుందేమోనని ఆమె అనుకున్నది కాని, కంఠాలు తెగి ఉంటాయన్న ఊహే ఆమెకు తట్టలేదు. ఆసలు ఆ భావమే ఆమె భావనకు అతీతం. విసుగుదలతో సుందరి బండి ఒసికర్రను ఒక తన్ను తన్నింది. అవి ఎడ్లు కాబట్టి నెమరువేస్తూ చెట్టు నీడను కాలు కదలించకుండా అలాగే నుంచున్నాయి.

“అబ్బబ్బ! యీ మగవాళ్ళంతా ఒకటే ఒకటే. మచ్చు. ఎవరినీ నమ్మటానికి వీలులేదు. ఒకాయన దేనికి వెళ్ళాడో తెలీదు. ఇంతవరకూ అంతులేదు. ఆయన కోసం మరొకరిని పంపితే, అతని అయిపే లేదు. ఈ చెట్లమధ్య యిలా ఒంటరిగా తగలడాలి. ఎండ చుర్రుమంటూ వుంది. ఇంత ఆలస్యం దేనికయినట్టు? నాకు ఒక కారణంకూడ కనిపించటంలేదు. ఇద్దరూ పోయినచోటే కట్టగట్టుకుని కూర్చున్నారు. పాళ్ళిద్దరూ కవర్లాడుకుంటున్నారేమో? అతగాడు ప్రార్థన చేసుకోవాలని వుంటాడు, “కాదు. నువ్వు బయలుదేరితేనేకాని వీలులేదు.” అని నందుడు పట్టుపట్టివుండాలే. ఆయన కూర్చున్న చోటనుంచి కదలివుండడు. గట్టిగా పట్టుకుంటే, ఎక్కడ ఎముకలు ఊడివస్తాయోనన్న భయంతో నందుడు బుజ్జగిస్తూ వుండి వుండాలి. లేకపోతే, ఆ యిసుపదుక్కల అతడు ఆయన్ని ఒక్కసారిగా యీ బండిలో కుదేసి వుండడూ? నిజంగా అలా చేసివుంటే, ఎంత బాగుండేది!

“మీ యిద్దరి రోగం కుదర్చాలంటే, యీ బండిని నేను తోలుకెళ్ళాచ్చు. మొగుడుకాని, బంధువుకాని వెంటలేకుండా వెళ్ళితే, అంతా ఏడుస్తారు. ఊరంతా గొల్లుమంటుంది తనపుట్టి మునిగినట్టు. లేకపోతే ఆపనే చేసేదాన్ని. ఇక చేసేదేముంది? బిక్కుబిక్కు మంటూ ఇక్కడ కూర్చునేదానికంటే వాళ్ళేమి చేస్తున్నారో చూచిరావటం మేలు. బహుశా ఇద్దరిమధ్య తగాదా ఏవో వచ్చి

వుంటుంది? అందువల్లనే అక్కడ పోట్లాడుకొంటూ వుండాలి. నేను పోయి యిద్దరినీ సర్ది తీసుకురావటమే మెరుగుగా కనిస్తూవుంది.”

సుందరి బండిదిగి దేవాలయంవైపు సాగింది. సెలయేరు క్రిందికి ప్రవహించి నట్లు ఆమె కొండపై కెక్కింది. వదిపేను నిమిషాలలో భయానక దృశ్యం ఆ విశాల నేత్రాలకు ఒక్కసారిగా పొడకట్టింది.

కన్నులు తిరిగిపోయాయి. దిక్కులు కనిపించలేదు. అసలు ఏమీ కను పించకా లేదు. ఒక్కసారి కూలిపోయింది. కూలపడినా ప్రయోజనం లేక పోయింది. ఆ ఘోరదృశ్యం ఆమెకోసం అలాగే వుంది. ఆమెకు స్పృహ వచ్చింది. మళ్ళీ స్పృహతప్పి పడిపోవటానికి ప్రయత్నించింది. కాని, ఆమె శరీరం ఎంత అందమైనదో అంత ఆరోగ్యవంతమైనది. అందువల్ల, స్పృహతప్పి పడిపోవటానికి పిలులేకపోయింది. అలాగే పడి ముంగురులను రెండు చేతులతో లాగుకొంటూ ఆ రెండు కశేబరాలనీ, రక్తపు మడుగుల్ని స్తంభించిపోయి చూస్తూవుంది.

“భగవాన్, ఇద్దరూ చనిపోయారు! ఇంకేముంది? సర్వనాశనం! నా భర్త- ఆగ్నిసాక్షిగా నన్ను స్వీకరించిన ఆ శిరస్సు. మొండెం. నా కృష్ణశర్మ మరణించాడు. అతని మొండెం ప్రధానం కాకపోవచ్చు. కాని, నా హృదయంలో కామ బీజాన్ని నాకు జ్ఞప్తికొన్నంత నాటింది ఆ శరీరమే. అతడు అంతరించాడు. నా భర్త అంతరించాడు. అడుగో నందుడు! ఆ నాడు నా వుయ్యాలను ఎంత గట్టిగా వూపాడు? నాటి సంగతి తలుచుకొంటే గుండె జల్లుమంటుంది. ఎంత గట్టి చేతులు! చేతులు కావు; ఇనప దుక్కలు. అనాడు నిర్దాక్షిణ్యంగా ముక్కు- ఇద్దలయ్యేటట్లు తన్నాను. మానవుడు, కిక్కురుమనలేదు. అప్పుడు కాకపోతే తరువాతనై నా...ఇప్పుడతని చేతుల బలాన్ని, సౌందర్యాన్ని తడమిచూడగలను. కాని అతడు బ్రతికి వుండగా తాకటానికి పిలులేకపోయింది ఇప్పుడు ఈ రక్తము, మృత్యువు స్పృశించసీకుండా చేస్తున్నాయి. ఒక కారణంవల్ల వీరు ఒకరి నొకరు పొడుచుకొని చచ్చివుంటారు.. అయితే, కత్తి ఒకటి కనిపిస్తూ వుండే! ఒక కత్తితో ఇద్దరు ఎలా పోరాడి చస్తారు? కృష్ణశర్మ తన ఒళ్ళు తానే మరచిన కోపంతో నందుడి తల నరికివుంటాడు. తరువాత నందుడు...లేదు అలా జరగదు. నందుడే ముందు మిత్రుని పొడిచిన తరువాత...కాదు, కాదు. ఆలో చించికుడ ప్రయోజనంలేదు. ఇద్దరూ పశుప్రాయులుగా ప్రవర్తించారు. ఒకరికి నేనున్నానన్న సంగతికూడా తోచలేదు. కాక...నా వల్లనే! నా కోసమే



యిలాంటి ఘోరానికి తలపడ్డారేమో : ఈ మాట అనుకుంటేనే నా శరీరం కంపించి పోతువుంది. వీరికోసమై నన్ను గూర్చి పొడుచుకు చచ్చారు కాని, నా కోసమై వీరు పొడుచుకు చావలేదు. నేనేమైపోతానో, నా గతి యేమవుతుందో? కాస్త కాకపోతే కాస్తయినా ఆలోచించారా? లేదు, ఒకరికి కాకపోతే ఒకరికైనా ఆలోచన పోలేదు. ఇప్పుడు ఏమిచెయ్యను? విధవనై నా జీవితాన్నంతా ఎలా గడిపేది? ప్రతి అడ్డమై ముండా సరిగా చూడకపోతే, అతడు చచ్చిపోయాడంటుంది కామాలే? ఈ సూచీపోటీలన్నీ నేనెలా భరాయించేది? ఒకవేళ వీటి నన్నిటిని భరాయంతామన్నా, నేనొక్కతేనే అటు వుట్టింటికిగాని, ఇటు అత్త వారింటికిగాని పోతే ఏమంటారు? ఉన్నది ఒక కత్తి. చచ్చింది ఇద్దరు. తప్పకుండా మూడోమనిషి వుంటేగాని, ఇద్దరూ ఒక కత్తితో చావటానికి పీలులేదు. ఆ మూడోమనిషిని నేనే అవుతాను. మొగుణ్ణి, మిత్రుణ్ణి నేనే చంపానంటారు. నిజంగా నేనే చంపకపోయినా, అలాగే కనిపిస్తూవుంది. ఏ పాపం ఎరగక పోయినా యీ నిందను మొయ్యాలి. కాని అబద్ధాలాడితే...వీలుంది. అయితే మాత్రం...ఉట్టికి నాలుగుసేర్లు తెగించిన తరువాత నేను జీవించి ఏమి చేసేటట్లు? ఆన్నీ పోయింతరువాత యీ ప్రాణాలు దేనికి? లాభంలేదు. వీళ్ళు చూపిందే

మార్గం. అయితే, యీ కత్తిని యీ వజుకుతున్న చేతులతో ఎలా పట్టుకొనేది ? ఈ అందమై శరీరాన్ని చేతులారా ఎలా నాశనంచేసుకొనేది ? లేదు, లేదు. అభ్యంతరం లేదు. మళ్ళీ ఈ హృదయంలో బీజాలు మొలకెత్తి బాధపడకుండా తప్పకుంది."

సుందరి గుండెనిబ్బరంతో గబగబా మెట్లెక్కి గుడి వెలుపలికి వచ్చింది. దేవాలయం ముందర చెట్టు కనిపించింది. దాని కల్లుకొని ప్రాకుతున్న తీగలను ఒక్కటొక్కటిగా తెప్పి వాటి నన్నిటినీ కలిపి ఉచ్చువేసి ఆ చెట్టుకొమ్మకు వేలాడదీసింది. ఆ ఉచ్చులో తల దూర్చి బిగించుకొని ఆ మీదట సుందరి వేలాడబడింది.

ఇంతలో కఠోరంగా కాళీకంఠం సుందరి చెవుల్లో గింగురుమంది.

"ఓసి కోతీ ! నా చేతులమీదుగా యిచ్చిన యీ మనోహర దేహాన్ని నాశనం చెయ్యటానికి నీ కేమి అధికారముంది ? వారిద్దరూ నాకోసం తమ దేహాలను బలి యిచ్చారు. నువ్వేమి చేస్తున్నావ్ ? పట్టి వుడియంగా నిండు ప్రాణాలను తీసుకోటానికి ప్రయత్నిస్తున్నావు. ఇలా మూడు శరీరాలు ఇక్కడ జైరపోతుల్లాగా చచ్చి పడివుంటే, ప్రాకృతలోకం ఏమనుకొంటుంది ? ఈ సృష్టి సాగటం ఇష్టం లేదనీ, అందరూ మరణించాలని నేను కోరుతున్నానని భావిస్తుంది. కొంతమంది మూఢులు బ్రతుకనేది తరతరాలనుంచి వస్తున్న అంటురోగ మంటున్నారు. చచ్చి విముక్తి పొందటం మంచిదని దుష్ప్రచారం సాగిస్తున్నారు. దీనిని ఏ మాత్రం సహించను. ఉచ్చులోనుంచి తలను తీస్తావా లేక ఒళ్ళు ఊసం చెయ్యమంటావా?"

సుందరి ఏడ్చింది.

"తల్లీ ! నీ యాజ్ఞ శిరసావహిస్తాను. నిన్ను కాదనటానికి ఎవరికి సాధ్యం పడుతుంది ? అయినా ఒకటి మనవి చేసుకొంటాను. నా దుస్థితి సర్వజ్ఞులాల వైన నీకు తెలిసే వుంటుంది. మళ్ళీ చెప్పాలా ? ఈ యిద్దరు చనిపోయిం తరువాత నేనెలా బ్రతికేది ? లోకాన్ని ఎలా చూచేది ? విధవనై బ్రతకలేను. నిద్ర లేవగానే నా ముఖం చూచే ప్రతివాడు ప్రతి ఆడదీ (అదికూడా ఒక రోజుకి నాలాగే కావచ్చు. అయినా పెళపెళా తిట్టిపోస్తుందే) అటు ఏడు తరాలు, ఇటు ఏడు తరాలు చెడ తిడుతుంది. నిజంగా ఆ తిట్టే తగిలితే ఇక నీ సృష్టి ఏముంటుంది ?"

"వాళ్ళిద్దరూ ఎందుకు చచ్చారు? నిజం చెప్పు. నా కన్నీ తెలుసు. ఈ సంగతి మాత్రం మరచిపోకు."

“నాకోసం ఇద్దరూ పోట్లాడుకొని ఒక కత్తితో పొడుచుకొని చచ్చారు. చచ్చినవాళ్ళు చావక నన్నిలా చేసిపోయారు.”

“ఇలా ఒక్క ఆడదిమాత్రమే మాట్లాడ గలుగుతూ వుంది తమ పవిత్ర హృదయాలను వారు నాకు సమర్పించారు. ఇంతకూ వారు నాకు ఎందుకు బలి అయ్యారు?”

నుందరి ఏడుపు ఆపుకోలేకపోయింది. వెక్కి వెక్కి ఏడుస్తూనే యిలా ప్రారంభించింది:—

“తల్లీ, నా తప్పును ఒప్పుకుంటాను. అయితే ఆ తప్పును నేను అనివార్యంగా చెయ్యవలసి వచ్చింది. చెయ్యకుండా వుంటానికి వీల్లేకుండా పోయింది. ప్రతి ఆడదీ అలా చెయ్యక తప్పదేమో? నా తప్పును సమర్పించుకోటానికి నా దోషాన్ని శ్రీ జాతికంతకూ అంటగట్టటానికి ప్రయత్నింటవలేదు. అయినా నేను ప్రత్యేకంగా చెప్పటం దేనికి? సర్వజ్ఞురాలవు. నీకు తెలియని దేముంది?

“నా తండ్రియింట్లో నేను మల్లెమొగ్గలాగా ఎదిగాను. అప్పుడు నా కేపాపాలు తెలియవు. పెండ్లి అయింది. నా హృదయంలో ఒక కొత్త ఉద్వేగం బయలు దేరింది. నా నాశనాశంలోను నరనరంలోను అన్యక అనిర్వచనీయ నుభా కాంక్ష, ఆతురత కలిగింది. అనిర్వచనీయమైన ఒక నూతన స్వర్గసుఖానికి నా త్వగింద్రియం అలవాటుపడింది. అప్పటి ఉద్వేగంతో ఎప్పుడు తాను వుక్కిరి బిక్కిరి అవుతూ వుండాలని నా హృదయం కొట్టుకుంటూ వుంటుంది. ఇప్పుడు మళ్ళీ పూర్వపు అమాయిక జీవనం గడపాలంటే, ఒకసారి రుచిమాచి మానుకో వటమంటే ఎవరికి సాధ్యమవుతుంది? తల్లీ! మానవ దౌర్బల్యం నీకు తెలియదా?

“మొదట్లో నాకు శ్రీ పురుష ప్రకృతిభేదం తెలీదు. మగవాళ్ళందీ దోవతులు కట్టుకొంటారనీ ఆడవాళ్ళయితే లంగాలు తొడుక్కుంటారనీ మాత్రం తెలుసు. అంతకన్నా నా మనస్సు మరొక వికారాన్ని ఎరుగదు. ఈ సంగతి నీకు తెలిసే వుంటుంది. విశాలవజ్రాలనుకాని, అందమైన మీసకట్టుల్నికాని చూడాలన్న కోర్కె నాకు కలుగలేదు. వాడిల్లో నా బొమ్మపొత్తికలలో నాకు కనుపించిన సగ మందమైనా అప్పుడు నాకు కనిపించలేదు. వాటిని చూచినప్పుడు సిగ్గుపడటం తెలీదు. ఆసలు సిగ్గంటే ఎలా వుంటుందో నా కర్థమయ్యేదికాదు. అప్పుడు నా మనస్సు పసి మల్లెమొగ్గలాగా వుండేది.

“ఒక రోజున నేను చేసిన వ్రతానికి ఉయ్యాల ఊగవలసి వచ్చింది. మా బంధువులలో వర నైనవాళ్ళు ఒక యువకుణ్ణి లాక్కువచ్చి నన్ను ఊప

మన్నారు. అతడు వచ్చి నా ఉయ్యాల త్రాళ్ళను పట్టుకుని పోతవిగ్రహంలాగా నిలబడ్డాడు. అతడే నందుకు. ఇనపదుక్కలలాంటి చేతులతో సత్తువకొంది నన్ను ఊపాడు. నా ప్రాణాల్లో ప్రాణాలు లేవు. ఆకాశాన్ని తన్నేటంత ఎత్తుకి పోయాను. కళ్ళు మూసుకొని ఉయ్యాల తాళ్ళను గట్టిగా పట్టుకొన్నాను. రెండు ఊపులు అయ్యేటప్పటికి నాకు భయం తీరింది. నందుడిమీద కోపం వచ్చింది. వాళ్ళు ఎంత హుషారు చేస్తే మాత్రం అంత గట్టిగా వూపుతాడా; పడితే యేమైపోయేదాన్ని? మళ్ళీ నా ఉయ్యాల వెకకకు వచ్చినప్పుడు కాలి కొందికి తన్నాను. అతడు కాబట్టి చతికిలబడ్డాడు. మరొకడైతేనా? పాపం రక్తం కాలువలు కట్టింది. ఎంత దెబ్బ తగలకపోతే నా అందె ఘల్లుమంటుంది?

“అతని రక్తం చూచేటప్పటికి నాకు జాలివేసింది. వేళాకోళానికి పెద్దవూపు వేస్తేమాత్రం తన్నాలా? అందులో అలా రక్తం కారేటట్టు; నా కీ బాధకలిగింది నాలో నేను పశ్చాత్తాపపడ్డాను. అతని ముఖం మళ్ళీ చూట్టానికి సిగ్గేసింది. అసలు సిగ్గపడటానికి అదే మొదలేమో; నాకు జ్ఞాపకంలేదు. “పొరపాటున కాలు తగిలింది; క్షమించు,” అని అతన్ని అడుగుదా మనుకున్నాను. కాని అడగలేక పోయాను. ఆ రోజునుంచీ అతడంటే జాలి భయం కలిగాయి. అతడి ముక్కు ఎలావుందో తెలుసుకోవాలని ఉండేది, కాని సాహసించి అడగలేకపోయేదాన్ని.

“ఆనాటి రాత్రినుంచి నాకు కొత్తకలలు వచ్చేవి. నీకు తెలియనిదేముంది? ఈ మానవ ప్రకృతికి అతీతురాలివి. ఒకసారి పొడుగాటి దుడ్డుకర్ర తీసుకుని నందుడు నా ఒళ్ళంతా మొక్కజొన్న కండెల్ని కొట్టినట్లుగా ఊనంచేసినట్లు కల వచ్చేది. అదేమిచిత్రమో, నా శరీరం గగుర్పొడిచేది. మరొక రోజున తన రెండు పాదాలతో నా ఒళ్ళంతా కసిబిసి తొక్కినట్లయ్యేది. నాకు బాధవుండేది కాదు. నేను గొంతుదాటి బయటకురాని నవ్వు నవ్వేదాన్ని. నా శరీరమంతా చెమటముద్ద అయ్యేది. నా చేతుల్ని తొవల నందున బిగించుకుని పండుకొనేదాన్ని అప్పటి సౌఖ్యం అనిర్వాచ్యంగా, అనూహ్యంగా, అవ్యక్తంగా ఉండేది.

“ఆ స్వప్నసుఖానికి నేనెంతో ఆశించేదాన్ని. మళ్ళా నిద్రపోతే, అలాంటి స్వప్నం వస్తుందేమోనని అవస్థపడేదాన్ని. అసలు నిద్రపట్టేదేకాదు పట్టినా, అలాంటి కలలు వచ్చేవేకావు. అలాంటి అనుభూతి కలిగేదేకాదు.

“ఇలా ఒకటి రెండు సంవత్సరాలు గడిచాయి. నందుడు మళ్ళా ఒకసారి మా ఇంటికివచ్చి, నన్ను తన మిత్రునికీచ్చి పెండ్లి చేయవలసిందని మా నాన్నను అడిగాడు. మా నాన్నకూడ చొప్పుకున్నాడు. నాతో నా పెండ్లిసంగతికూడ

ఎవరూ చెప్పలేదు. ఆ రోజు వచ్చింది. పెండ్లి జరుగుతూవుంది. నా భర్త నాతో అగ్నికి ప్రదక్షిణంచేసి నన్ను తన ఆర్థాంగిగా స్వీకరిస్తూ వున్నాడు. నందుడు అక్కడే కూర్చుని ఆనందిస్తూ వున్నాడు.

“పెండ్లయి అత్తవారింటికి వెళ్తున్నప్పుడు కూడ అతడు మా వెంట వచ్చాడు. తరువాత ప్రతిరోజు అతడు కనిపిస్తూ వుండేవాడు.

“దేవీ, నీవు త్రిలోకశాసనివి. సృష్టి స్థితిలయాలు నీవల్ల సాగుతూవుంటాయి. ఏ జీవి హృదయంలో ఎప్పుడెప్పుడు ఏయేభావాలు వస్తూ పోతూవుంటాయో, ప్రాణుల తత్వమేమిటో నీకు కూలంకషంగా తెలుసు. అలాంటప్పుడు మానవ ప్రకృతి సమగంగా నీకు తెలియటంలో ఆశ్చర్యమేముంది? అందులో అత్యల్ప చాలినైన నా హృదయ వేదనలు తెలిసేవుంటాయి. నీకు తెలిసివున్నప్పటికి యథార్థాన్ని చెప్పమన్నావు.

“నా సంగతి పూర్ణంగా తెలిసివున్నవాళ్లకైనా నా హృదయాంతర భావాలను చెప్పలేను. ఎప్పటికీ చెప్పలేను. దీనికి సిగ్గు ఒక కారణం. సిగ్గు విడిచి నేను చెబుతాననుకో, మానవుడికి ఎంత విశాలభావమున్నా, ఎంత సానుభూతివున్నా, ఎంత దమనశక్తివున్నా నిర్వికారంగా వుండలేడు. మానవసహజాలైన వాసనలు అతని తీర్పును మలిసిభూతం చేస్తాయి. నాకు న్యాయం కలగదు.

“నీవంటేనో అలా కాదు. నిర్గుణవు, సృష్టి స్థితిలయకారకురాలవు. నీకడ సిగ్గుపడవలసిన పనిలేదు. ఎందుకంటే, నీకడ చెప్పకోవటమంటే, నా హృదయానికి నేను చెప్పకున్నట్టుగా వుంటుంది. వైగా మానవత్వాన్ని సృష్టించింది నీవే. అందువల్ల నాపట్ల సానుభూతి కలిగి నిర్వికారంగా తీర్పు చెప్పగలవు. మరొకటికూడ వుంది. నా హృదయభావాన్ని ఎవరికో ఒకరికి చెప్పకుంటేనే గాని కొంత ఆత్మశాంతి లభించదు.

“ఈ కారణాలన్నిటివల్లా జరిగిన కథంతా కొంసెంకూడ దాచకుండా చెప్పకుంటున్నాను. అనలు నీకు తెలియకుండా నేనేలా దాచగలను?

“కృష్ణశర్మతో నాకు దాంపత్యం ప్రారంభమైంది. నిరంతరం అతని ముఖం చూడాలనిపిస్తూవుండేది. సర్నగా, పొడుగ్గా, కోడేరులాగా వుండే ఆ ముక్కు, బ్రహ్మ వర్చసమొలికే ఆ ఫాలం, ప్రశాంతి గాంభీర్యాలను వెదజల్లే ఆ కళ్లు, స్వచ్ఛంగా వున్నవంటే ఆ ఎర్రని పెదవులు, ఎంతసేపు చూచినా తనివితీరేది కాదు. ఆ ముఖం నిరంతరం నా దగ్గరనే వుండాలనిపించేది. సాయంకాలం స్నానంచేసి అద్దం ఏమూలనో దాచి, వీధి అరుగుమీద నందునితో పిచ్చాపాటిగా

మాట్లాడుతూవుండే నా నాధుణ్ణి లోనికిపిలిచేదాన్ని. ఆయన గదిలోపలికివచ్చి “పిలిచావా? దేనికి?” అని అడిగేవాడు. “అద్దమేమన్నా చూచావా?” అని అడిగేదాన్ని. “నాకు కనిపించలేదే” అని ఆయన అనేవాడు. “బొట్టు పెట్టుకోవాలి” అనేదాన్ని. ఆయన అద్దంకోసం వెతికేవాడు. నేను ఎక్కడో దాచిన అద్దం ఆయనకెలా కనిపిస్తుంది? “కనిపించకపోతే కనిపించకపోయింది; ఎలాగో ఓలాగ బొట్టు పెట్టుకొంటాను. మీరు దిద్దండి” అనేదాన్ని. ఆయన దిద్దటానికి పూనుకొనేవాడు. ఆయన దృష్టి బొట్టుమీద వుండేది. ఆయన దాన్ని దిద్దుతున్నంతకాలం ఆయన ముఖంలోక కన్నార్పకుండా చూస్తూవుండేదాన్ని. ఆయన నన్ను సరిగాదిద్ది ఊఁ అనబోయేసరికి, నేను కదిలేదాన్ని. బొట్టులో వంకర పోయేది. “వట్టి పసిపిల్లవై పోతున్నావు. కాస్త కదలకుండా నుంచోలేచు” అని ఆయన అనుకొని ఒకచేత్తో నా గడ్డం కదలకుండా పట్టుకొని బొట్టును మళ్ళీ దిద్దతూ వుండేవాడు. అంతసేపు నేను రెప్పవేయకుండా ఆయన ముఖంలోకి చూచేదాన్ని. నా శరీరం పులకరించేది.

“ఆ ముఖమంటే అంత ప్రాణప్రదంగా వుండేది.

“ఆయన నాలో నిద్రాణమైఉన్న యౌవనజ్ఞానము ప్రజ్వలించజేశాడు. నేను దీనిని కాదనలేను. ఈ నూతన అనుభూతి ప్రపంచంలోకి ఆయనే నాకు మార్గం చూపించాడు. కాని, ప్రజ్వరిల్లిన కాంక్షకు సంతృప్తి కలగలేదో, లేక అవధి అంటూ లేకపోయిందో నేను చెప్పలేను ఆయన నా రొమ్ములపై తలపెట్టుకొని నిద్రపోతూవుంటే, నా హృదయం బావురుమంటూవుండేది. ఆ సన్నని ఎర్ర పెదవుల్ని ముద్దుపెట్టుకొనేదాన్ని, కాని ఆయన దుర్బల శరీరాన్ని చూస్తే నాకు జాలి కలిగేది. నా పశుకాంక్షచూస్తే నాకే అసహ్యం వేసేది. ఆయనకు నేను తగనేమో ననిపించేది. కాని నందుడప్పుడెందుకో జ్ఞప్తికి వచ్చేవాడు.

“కాని నేనూ సామాన్య స్త్రీనే. అసలు యీ సౌఖ్యం నా అనుభవంలోకి రాకుండావుంటే బాగుండేది కాని ఒకసారి చవిచూచి మరచిపోవచ్చుంటే, ఎలా సాధ్యమౌతుంది? ఏ కొలది రోజులంటేనో భరించవచ్చును. కాని నెలలపర్యంతంగా భరించాలంటే?

“ఇలా అనస్థపడే నాకు బలిష్ఠ బాహువుతో విశాలవక్షంతో నందుడు ప్రతి రోజు మాయింట్లో ప్రత్యక్షమౌతూ వుండేవాడు. అతన్ని చూస్తే నా హృదయం అరులుచాచేది. నా కోర్కెలు పందిళ్ళెక్కివి. నా శరీరం మంచమెక్కింది. దాంపత్య ధర్మానికి నా హృదయం ద్రోహం తలపెట్టింది. నందుడే నా భర్త



అయితే, నా కాంక్షాశిఖరాలకు నన్ను చేర్చడా? ఆని నా మనస్సు, శరీరం ఉవ్విళ్ళూరేవి

“నందుడు నాకు కనిపించకుండావున్నా బాగుండేది. కాని నా భర్తకతనూ, అతనికి నా భర్తా కావాలి. ఒక క్షణంకూడ వారు ఒకరి నొకరు విడిచివుండరు. నేను పగలంతా నందుని చూట్టం, రాత్రంతా అతన్ని గూర్చి కలలుగనటం జరిగేది. ఎంత మనస్సు మార్చుకొందామన్నా నందుని గూర్చి కలలు గంటూ వుండేదాన్ని. ఎంత తీవ్రంగా అతన్ని గూర్చి తలవనైనా తలవగూడదని పగలను కొంటానో, అతన్ని గూర్చి రాత్రి అంత ఆధికంగా కలలు వస్తూవుండేవి. అసలు నిద్రఅనేది లేకుండా చేసివున్నట్లయితే నా మనఃప్రవృత్తిలో వికృతి కలిగేదికాదేమో ?

“నిద్రను ఆస్కారంచేసుకుని నా మనోవికృతి విజృంభించి జాగ్రదవస్థలో కూడ వెన్నాడసాగింది. వద్దనుకొన్నా నందుని విశాలవజ్రాన్ని చూచేదాన్ని. నా మనస్సు అతని కటితటాన్ని నా జఘనంతో పోల్చేది. నా శరీరం గగుర్పొడిచేది. అతని చేయి పొరపాటున తగిలితే నా ఒళ్లు పారవశ్యం పొందేది. రోజురోజుకీ నా కన్నులు నందునిలో కొత్త అందాన్ని కనిపెట్టి పాడుకూవచ్చేవి.

“రాత్రింతలు నా భర్త కౌగిలించుకొంటే లోలోపలి దుఃఖంతో కొంత వెలవే పోయేదాన్ని. “నందుడైతే ఎంత బాగుండేది,” అని అనుకొనే దాన్ని. అతన్ని చూడాలన్న కోర్కెలో కళ్ళుమూసుకొనేదాన్ని. నాలో ఉద్రేకం పెచ్చు పెరిగిపోయినప్పుడు నేను కాంక్షిస్తున్న నంనుని పేరు ఉచ్చరించకుండా వుండలేకపోయాను. తన చేతుల్లో వుండి దాంపత్య ధర్మాలను విచ్చిన్నం చేస్తున్నానో నా భర్త గుర్తించాడేమో ; నిద్రలో తరచు కలవరిస్తూ వచ్చాను. అలా కలవరించినప్పుడు ఎప్పుడో ఒకసారి నా హృదయంలోనిదంతా వెళ్ళగ్రక్కి వుంటాను. నా భర్త విచారాన్నిబట్టి యిలా జరిగివుంటుందని వూహించాను. మైగా అలా కలవరించినప్పటినుంచి నా భర్త నా దగ్గరకు రావటంలేదు. అప్పటినుంచి ఇప్పటివరకూ ఒకసారికూడా నన్ను తాకలేదు. నందుడయినా నన్ను ఒకసారి కూడా తాకలేదు. అంతమాత్రంచేతనే అతనిలో కామః రేకెత్తలేదనటానికి వీలులేదు. తప్పకుండా అతనికి కామోద్వేగం కలిగివుంటుంది. కాని, స్నేహితునికోసం అతడు కామాన్ని చంపుకొని వుంటాడు. నేనైనా లొంగేదాన్నికాను. అంతశ్శత్రువులకు లొంగి నందుడు నన్ను నమీపించివున్నట్లయితే, నా నాధునికోసం నేను తప్పకుండా అతన్ని తిరస్కరించేదాన్ని. ఇందులో ఏ మాత్రం సందేహంలేదు.”

“ఇలాంటి పరిస్థితిలో మేము ముగ్గురం మా నాన్నగారింటికి బయలుదేరాం. క్రిందటిరాత్రి కటికచీకట్లో దారితప్పాము. ఇవ్వాళ ఉదయాన మళ్ళీ దారి కనుక్కొని వస్తూవున్నాం. దారిలో నీ ఆలయం కనిపించింది. నా నాన్ను నిన్ను దర్శించి పూజచేసుకొని తర్వాత వస్తానని వచ్చాడు. నీ ఆలయంలోకి వచ్చి యింతపని చేశాడు. నైరాశ్యంతో నేను సుఖపడిపోతానని యింతటి మోరానికి దిగాడు. తలకి మొండానికి వియోగం కలిపించాడు. ద్రోహి. ఇదంతా యదార్థం. నిజం చెప్పటానికి సాహసించినందుకు దేవీ ; షమించు, అతడు నీ కోసం బలి కాలేదు. కేవలం నా కోసం, అతని మిత్రునికోసం తాను బలి అయ్యాడు. నందుడూ నేనూ సంసారసుఖం పొందాలని అతడు ఆశించాడు. తరువాత అతనికోసం నందుడు వెతుకుకొంటూ వచ్చాడు. అతనికి ఈ దృశ్యం కనిపించింది. ఇలాంటి త్యాగఫలాన్ని స్వీకరించటానికి అతడు ఆమోదించలేదు. అసలు ఏ మాత్రం సహించలేకపోయాడు. కన్నుల పండువైన తన దేహాన్ని తలనుండి వేరుచేసి నిరుపయోగంచేసి వేశాడు. తలనుండి విడిపడ్డ అతని మొండెం ఎంత నిరుపయోగమైపోయిందో,

తలతోడిన్న నా శరీరం, నా బ్రతుకూ అంత నిరుపయోగమైపోయింది. అవును, నా నాడుడూ, ఆయన మిత్రుడూ, ఇద్దరూ గతించిన తరువాత నాకీ జీవిత మెందుకు ? ఇలాంటి దుర్గతి నా కెందుకు పట్టాలి ? ఇదంతా పూర్వజన్మ సంచితంకామాలు ! ఇలాంటప్పుడు నేను దేనికి బ్రతకాలి ?”

కాశీకంఠం గర్జించింది. ఆ గర్జన క్రోధపూర్వకమో జుగుప్సాపూర్వకమో, అందులో ఏ భావమున్నదో తెలీదు. సుందరికిమాత్రం కోపిస్తూవున్నట్లు కనిపించింది.

“నిజంగా కోటివి. ఇంకొకళ్ళయితే నిన్ను చూచి నవ్వుటమో అసహ్యించు కోవటమో కోపించటమో ఇంకా ఏమన్నాచేయటమో జరిగేది. నేను నిర్గుణుడు. కాబట్టి నేనేమీ చెయ్యను—చెయ్యగూడదు. నీలో నిరంతరం ప్రజ్వలిస్తూవున్న కామం నీ కళ్ళకు నందునిలో అతని అవయవాల్లో వైఖరిలో అనంత సౌందర్యాన్ని చూపెట్టింది. నా సృష్టిలో అలాంటి నందులు అతని తలదన్నినవాళ్ళు ఎన్ని కోట్లమంది లేరు ? అయితే ప్రైశ్ఠించిన నీ కళ్ళకు మాత్రం కనిపించరు.”

“ఈ ప్రకృతి నా సృష్టి చిత్రాతిచిత్రంగా గంభీరంగా వుంటుంది. మానవుడు నిజంగా ఆలోచిస్తే, అగమ్యగోచరంగా వుంటుంది. మానివుణ్ణి చూస్తే, ఎన్నో వికారాలు కలుగుతాయి. నాకు మాత్రం ఎలాంటిదీ కలుగదనుకో. నీ మట్టుకు నీకు నందుని జబ్బలలో, పుస్తీలలో, వక్షంలో, తొడలలో, పాదాలలో ఎంత ప్రైశ్ఠం కనిపించింది? సాలీడు తనచుట్టూ గూడల్లుకొన్నట్లు నీవు—నీవేకాదు— ప్రాణికోటిఅంతా ఊహాతంతువులను అల్లుకుని పోతుంది. ఈ అల్లికే నీవు నిజమంటావు, అందరినీ నమ్మమంటావు. అంతటితో వూరుకొంటే నయమే. నన్ను కూడ—ఈ సృష్టి స్థితిలయ కారణభూతురాలనైన నన్నుకూడ—నమ్మమంటావు. తృటిలో నశించే ఈ యెముకలు, మాంసం, చర్మం అందాల కుప్ప అనీ ఇంకా ఏవేవో పేర్లుపెట్టి ఆత్మవంచన చేసుకుంటావు.

“ఇంతటితో వూరుకుంటే నయమే. పైగా ధర్మపన్నాలు కూడ చెప్పవస్తున్నావు. ఈ ధర్మపన్నాలు నీ కెవరు చెప్పారు ? మానవుడు చెప్పేది. నా కంట గడ్డిది. నేనే వాడికి ప్రత్యక్షమై చెప్పానట ! ఎప్పుడో ? నా సృష్టే వీడికి బోధిస్తుందట ! వీడికి శాస్త్రం చెబుతున్నదట ! వీడి అహంకారం అజ్ఞానం చూస్తే మరొక జీవి నవ్వుతాడు. సర్వజ్ఞురాలను నిర్గుణుడు ఐన నేను నిర్వికారంగా వుంటాను. వీడిని తికమకలు పెట్టటానికి గుడ్డివెలుగులాంటి అల్పజ్ఞానాన్ని యిచ్చాను. దీన్ని చూచి వీడు పొందే అహంకారం ఇంతా అంతా కాదు. ఆ గుడ్డి

వెలుగు భ్రాంతిని పెంపొందించటానికి పనికివస్తున్నదే కాని జ్ఞానానికి ఎలా వినియోగపడుతున్నదో వీడికే అర్థంకావాలి.

“ఏమన్నావు? నీ భర్త నా కోసం ఆత్మార్పణం చెయ్యలేదా? కేవలం నీ సుఖంకోసం ప్రాణత్యాగం చేశాడూ? నీ సుఖంకోసమే ఉద్దేశించి చేసినవాడైతే నా గుళ్ళోకి వచ్చి వాడెందుకు చావాలి? అంతకు ముందే ఎందుకు చావలేదు? నిన్ను తృప్తిపరచటానికన్నా బలంలేని, మనస్థయిర్యంలేని శర్మ, ఆత్మ హత్య మహాపాపమని తెలిసిన విజ్ఞుడు, చేతులారా తన తలను ఎలా ఖండించుకొన్నాడు? అతనికోసం నందుకు తన ప్రాణాలను సమర్పించాడూ? నీకు ఎంత ఆహంకారముంది? నా సృష్టి రహస్యమంతా నీ కర్ణమైపోయినట్లుండే? తానెందుకు చనిపోయాడో నీ మగనికే తెలీదే! ఇకముందు ఇలాంటి పిచ్చి మాటలు నా దగ్గరనేవు? అనేకకారణాలుంటాయి. నా చర్యలు అంత తేలికగా అర్థంకావు.

“నా సృష్టి అంతా కార్యకారణభావానికి ఆతీతం. నేనూ అంతే. అందువల్ల ఒక క్రమమంటూ వుండాలంటాను. అందులో వివాహమనేది అవిచ్ఛిన్నంగా సాగాలి. నా ప్రకృతిలో సంపూర్ణ స్వాతంత్ర్యాన్ని అనుగ్రహిస్తే, నా సృష్టే తలక్రిందులవుతుంది”

“ఇంతకూ నీ నాధుని ప్రాణాలను, అతని మిత్రుని ప్రాణాలను స్వీకరించటం నా కాటే యిష్టంలేదు. వాళ్ళను బ్రతికిస్తే, ఇక ముంచైనా సరిగా వ్యవహరిస్తావా?”

కన్నీళ్ళగుండా నవ్వుతూ సుందరి ఆతురతతో అంది:- “దేవీ, త్రిలోక జననీ! నిజంగా నీవు అలా చేయగలిగితే, నా నాధుణ్ణి, మిత్రుణ్ణి మళ్ళీ యథా ప్రకారంగా బ్రతికించగలిగితే సన్ను ఎంతగా చెప్పుకొంటాను! ఎంతగా కీర్తిస్తాను, నిజంగా నా కలల్ని పూర్తిగా మరచిపోతాను. నా నాధునికి ఇక ముందు ఎలాంటి కష్టాన్ని కలిగించను. నీ చరణాలుబట్టి శపథం చేసి చెబుతున్నాను. నిజంగా నీవు మళ్ళీ వారిని యథాప్రకారంగా చేయగలిగితే, నా యావజ్జీవం, త్రికరణశుద్ధిగా నీకు కృతజ్ఞువాలి నౌతాను. ముహూర్త నీకు-నిజంగా నీవు ఆరగిస్తే—నైవేద్యం నివేదించుకుంటాను. ఇంతకుముందు నీ ఆలయంలో నిలుచున్నప్పుడు మృత్యువుకన్నా మరొకటి నీ సాన్నిధ్యాన నిలవలేదనుకున్నా, కాని, నిజంగా ఇకమీదట సుఖతరంగా జీవించటానికి వారిని పునరుజ్జీవింపజేయగలిగిన శక్తి నీకుంటే, ఎంత బాగుంటుంది?”

కాళీ కంఠం గర్జించింది. “ఏమన్నావు ? నాకు శక్తి ఉండే ! నిజంగా నేను చేయగలిగితే చేసేదా ? సృష్టి స్థితి లయకారకురాలైన నాకు శక్తిలేదా ? ఇలాంటి శక్తిని అనేక పర్యాయాలు ప్రకటించాను. నీ ముఖంచూచి యీ శక్తిని ఇప్పుడు ప్రకటించబోవటంలేదు ఆ యిద్దరి యందున్న జాలివల్ల వాళ్ళను బ్రతికిస్తున్నా, నేను చెప్పే మాటలను జాగ్రత్తగా విను. ఆ ఉరితీసివేసుకొని నా గర్భగుళ్ళోకి వెళ్ళు. అక్కడ మూర్ఛపోవటంగాని, యేడవటం కాని, ఏ మాత్రం పనికిరాదు. జుట్టుపట్టుకొని తలలను మొండాల కంటించు. అక్కడున్న కత్తితో రెండుసార్లు తెగినచోట స్పృశించి, మూడుసార్లు నా పేరు జపించు. యువకులిద్దరూ మళ్ళీ బ్రతుకుతారు. తెలిసిందా ? తలలను మొండాల కంటించాలని నీకు ఆశురతా ఎక్కువౌతుంది. కాని, తొందరపడి వెంటనే తలలను మొండాలకు చేర్చకు. కారిన రక్తం మళ్ళీ శరీరాలలోనికి వెళ్ళాలి, తర్వాత పో! జాగ్రత్తగా విన్నావా ? తొందరతో ముఖాలను వీపులవైపు ఉండేటట్లు అంటించి వాళ్ళను నగుబాటు పాలుచేసేవు, జాగ్రత్త ! రేపటి ఉదయందాకా ఊరుకున్నావా, ప్రయోజనం లేదు పో ! తర్వాత పో !”

సుందరి ఉరి తీసివేసుకొని మాట్లాడనుకూడా మాట్లాడలేదు. అఖరికి దేవికి నమస్కారంకూడ చెయ్యలేదు. ఆ అనంతసంతోషావేశంతో ఆ చీరకట్టుతో ఎంత వేగంగా పరుగెత్తటానికి వీలుండో అంతవేగంగా దేవి గర్భగుళ్ళోకి పరుగెత్తింది. భయంకర కాళీ విగ్రహం ముందు నెమ్మదిగా రెండుతలలను రెండు మొండాల దగ్గరకు చేర్చింది. పాము బుసకొట్టినట్లుగా రక్తం రెండు మొండా లలోకి తిరిగి బుస్సుమంటూ ప్రవహించింది. కత్తితో ఒక్కొక్క శవాన్ని రెండుసార్లు స్పృశించి మూడుసార్లు ‘కాళికి జై’ అని సుందరి సంతోషంవల్ల కలిగిన గాఢద్యంతో అరిచింది. ఇద్దరు యువకులు ఎలాంటి మచ్చా లేకుండా బ్రతికి లేచారు. ఇద్దరు ఆమెను చూచిన తరువాత తమ్ముతాము చూచుకున్నారు. ఇలా తమ్ము తాము చూచుకునేటప్పుడు ఒకళ్ళ నొకళ్ళు చూచుకున్నారు. తమ్ము తాము చూచుకోటానికి అసలు ఒకళ్ళ నొకళ్ళను చూచుకోవలసి వచ్చింది

“సుందరి, ఏంచేశావు? ఏ జరిగింది! నీ ఆశురతతో ఏం జరిగేటట్లు చేశావు? నీ ఆశురతతో ఒకరి తల మరొకరికి అంటించావు. నందుని మొండాన్నై కృష్ణశర్మ అనటానికి వీలుండే, కృష్ణశర్మ కంటించావు. కృష్ణశర్మ తలను నందునికి

అంటింబావు. అంటే, నీ ముందు ఇప్పుడున్నది నీ నాధుడు మిత్రుడు కాదు నాథమిత్రుడు. మిత్రనాధుడు.

అతురతవల్ల ఎంత మార్పు జరిగింది; భర్త మొండెంపీద నందుని శిరస్సు నందుని మొండెంపీద భర్త శిరస్సు. ఉత్సాహ ఆవేగంతో వేసిన కేకతో దేవాలయం మారుమోగింది నందుడు (తలనుబట్టి నిర్ణయింపవలసివస్తే) తన పూర్వ బలిష్ఠదేహానికి బదులుగా వచ్చిన దుర్బల దేహాన్ని తడువుకున్నాడు. కృష్ణశర్మ క్రొత్తగా లభించిన బలిష్ఠదేహాన్ని చూచుకొని గుర్తించలేక, కొంత తబ్బిబ్బయ్యాడు. సుందరి నందుని దగ్గరనుంచి కృష్ణశర్మ దగ్గరికి, కృష్ణశర్మ దగ్గరనుంచి, నందుని దగ్గరకు వెళ్ళింది. ఇరువురూ బ్రతికినందుకు సంతోషం, తలలు మారినందుకు దుఃఖం కలిగాయి. కృష్ణశర్మను కొవులించుకోబోయింది. కాని, అతని దేహం క్రొత్తగా కనిపించటంవల్లా ప్రక్కన నందు డుండటం వల్లా ఆగింది. నందునివైపు వెళ్ళింది, ముఖం కొత్తఅయి ఆగింది ఇరువురి మధ్య చాటకలబడింది.

“క్షమించు శర్మా: క్షమించు,” అంటే సుందరి. ఆమె కన్నులు మళ్ళీ నందునివైపు తిరిగాయి. “నందా, క్షమించాలి. మీరు క్షమించలేకపోతే” సుందరి గాఢద్యంవల్ల మాట్లాడలేకపోయింది. వ్యక్తికి తలా, మొండెంపీద ముఖ్యమై నప్పటికీ ఆమె తలకే ప్రాముఖ్యమిచ్చింది. తలఃను బట్టి పేరుపెట్టి పిలిచింది. “మీ రిద్దరూ నన్ను క్షమించాలి. న న్నెలాంటి దుర్దశలోపెట్టారో మరొకసారి ఊహించుకోండి. రెండుతలలు తెగి పడితన్నాయి నా కళ్ళకు ఒక్కసారిగా బయర్లుకమ్మాయి బహిః ప్రపంచమే కనిపించలేదు. నా సంగతే నాకు గోచ రించలేదు. ఆ దుఃఖావేగంలో నా కుత్తుకను నేనే సులిమివేసుకుంటున్నాను. ఆ సమయంలో కాళీ గర్జనం వినిపించింది. ఇంద్రియాలు సంపూర్ణంగా నా స్వాధీనం తప్పిపోయాయి. నేను నిజంగా దేవి ఆజ్ఞను సరిగా నిర్వహించే స్థితిలోకూడా లేను. నా కన్నులముందట మూడులోకాలు తిరుగుతున్నట్టున్నాయి. ఏ చేతిలో ఏ తలఉందో నాకు తెలీదు, నిజంగా నాకు తెలీదు ప్రమాద పడకుండా ఉంటానికి ఎంత ఆపద శముందో ప్రమాదపడటానికి కూడా అంత అవకాశం ఉంది. తుదకు ఇలా పరిణమించింది. మీరు ఇలా దక్కారు. దేవి చెప్పేటప్పుడు కూడా “మొగాలు వెనుకకు తిప్పి చేర్చేవు సుమా” అని హెచ్చ రించిందేకాని, యిలాంటి తప్పు చేసేవు సుమా అని హెచ్చరించలేదు. అలా చెప్పేవుంటే యిలాంటిది జరిగి ఉండేది కాదు. దీంట్లో దేవి దోషంకూడ వుంది.



ఏమంటారు? పలకరేం? యిలా తారుమారై మళ్ళా బ్రతకటం మీ కిష్టంలేదా? నిజం చెప్పండి నేను చేసింది తప్పని కోడమా? చెప్పరేం? ఆలా అయితే ఇదివరకున్న మార్గమే శరణ్యం ఉరిపెట్టుకుంటే ఉణులొ తేలిపోతుంది ఎవరికి పనికిరాక దేనికి బ్రతకటం?...నన్ను ఉమిస్తారా? విధిపల్ల జరిగిన దినికి తృప్తి పడి ఏర్పడిన నూతన స్థితిగతులకు అనుగుణంగా మన ముగ్గురిమధ్య వున్న సంబంధాలను మళ్ళీ చక్కబరచుకుందామంటా, పూర్వజీవితం కంటే మారి పోయిన ఇప్పటి జీవితం బాగుండదా? పూర్వం అసంతృప్తికరంగా వున్న సంబంధాలనే మళ్ళా అనుభవించాలని కోరుతున్నారా? మాట్లాడవేం శర్మా? నీవు కూడ మూకీభావం వహిస్తావా నందా "

ఇద్దరు యువకులూ వంగి తమ కాళ్ళను చుట్టుకొనివున్న సుందరిని చెరొక రెక్క పట్టుకొని లేవకెత్తారు ముగ్గురూ కొంతసేపు విస్తుపోయి ఒకళ్ళనొకళ్ళు చూచుకున్నారు. తలనబట్టి సుందరి ఎవరు ఎవరైనదీ నిర్ణయించింది ఇది మాత్రం సమంజసంగా వుంది. ఎందుకంటే "నేను నీవు" అనే భావాలు తలను బట్టి ఉంటాయి కాని, మొండాలనుబట్టి ఉండవు దుర్బలమైన కృష్ణశర్మ మొండెం మీదవున్న నందుని శిరస్సు తాను నందడని భావించింది కృష్ణశర్మ

శిగన్నుకూడ ఆలాగే ఎంచుచి రెండో విషయం - ఇరవరూ నుందరిని కోప గంచుకోలేదు ఆమె పిలిచినట్లుగానే పలికారు. ఆరువరూ తమ తమకు గలిగిన మార్పులకు సంతోషించారు

శక్మ యిలా అన్నాడు: "తనకిప్పుడు ప్రాప్తించిన చర్బలదేహాన్ని గూర్చి నంపడు బాధపడకపోతే మాత్రం ప్రపంచంలో అందరికంటే నేను ఆదృష్ట వంతుణ్ణి నేను ఎప్పుడూ చక్కని బలిష్టదేహం ఉంటే ఎంతవూగుంటుంది అని వాపోయేవాణ్ణి. ఇన్నాళ్ళకు నా కోరిక నెరవేరింది ఇప్పుడు నా దండచేతుల్ని నా భుజాలను తడవుతుని నా కాళ్ళవంకకు చూచుకుంటూవుంటే నాకు ఆపార సంతోషం కలుగుతూవుంది నా యీ సూతన దేహాన్ని బలాన్ని చూచుకొంటే మునుపటిలాగా తల ఎంచుకోవాలన్నా వంగటంలేదు ఇప్పుడు ఎంతో ఆత్మ సంతృప్తి, విశ్వాసం కలుగుతున్నాయి ఇలాంటి బలిష్ట దేహంకోసం, సుందర విగ్రహంకోసం నా హృదయం వెదకేది ఆగావడేది ఇప్పుడో ఇలాంటి కాంక్ష, జిగేష, కలవలంత ఒక్కసారిగా ఎగిరిపోయాయి నా హృదయం అంతర్ముఖమై నా దేహం నా దేహాన్ని తడిచి చూచుకుంటే చాలు ఎంత ఆనందం కలుగుతుంది! అందుకే నాకెంత సంతృప్తి కలుగుతుంది! ఇదివరకు దేనికైతే పరితపించేవాణ్ణో అది నాకు లభించింది. సుందరీ! పూర్వంకంటే ఇకముందు నీ కెక్కువ సుఖం చేకూర్చగలగబోతున్నందుకు ఎంతో సంతోషిస్తున్నాను. ఈ విచిత్ర సంఘటనకు నా హృదయం గంతులువేస్తూ వుంది"

"ఇదివరకు నాదైన ఆ దేహాన్ని యిప్పుకు సీదేననటానికి నాకేమీ ఆభ్యంతరంలేదు నాకు ఆ దేహం చాలాకాలం వుంది ఇలా మార్చినందుకు నిన్ను (సుందరితో) ఏమాత్రం కోపించను. పైగా నాకు మేలు చేకూర్చావు పూర్వం అలాంటి ను వ్యలాంటి దేహం కావాలని ఉవ్విళ్ళూరుతూ వుండేవాణ్ణి అందుకనే శర్మ అంటే ఆదరం. ఆభిమానం, గౌరవం ఎప్పుడూ అతని సన్నిధిలో ఉండాలని కోరుతూవుండేవాణ్ణి నా మొద్దు శరీరం తనసౌలిట పడిందే అని శర్మ అసహ్యించుకోకపోవటం నాకు ఉత్సాహకరంగా వుంది. ఈ సంఘటనవల్ల మా యిరువురి స్నేహం భగ్నం కానందుకు సంతోషిస్తున్నాను కాని మన భవిష్యత్తును, యింత తేలిగ్గా తేల్చివేస్తున్నందుకు నా హృదయం త్రొక్కినలాడుతూవుంది ఆశ్చర్యం నిరుత్సాహం కలుగుతున్నాయి ఇప్పుడు మిగిలించి ఒకటి పెద్ద సమస్య అతడొకవిధంగా ఊహిస్తున్నాడు నేను ఇంకో విధంగా భావిస్తున్నాను," అన్నాడు నందుడు.

“ఏమిటి, ఏమిటి?” అని అడిగారు ఒకసారిగా సుందరీ శర్మల.

“ఏమిటా, నాకు శరీరం ముఖ్యం పెద్దల్లో శరీరం ముఖ్యం ఎందుకంటే పిల్లలు శరీరంవల్ల కలుగుతారు కాని తలవల్ల కలగదు అందుకనే సంతానాన్ని తనూజ తతూభవ బౌరస మొదలైన శబ్దాలతో పిలుస్తారు సుందరీ గర్భస్థ పిండానికి నేనే తండ్రిని ఇలాంటి విషయాన్ని ఎవరు ఎలా కాదనగలరు?” అన్నాడు నందుడు.

“ఆ ఏమి మాట్లాడుతున్నావో కొంచెం వొట్ట దగ్గరుంచుకుని మరి మాట్లాడు. నీవు నిజంగా నందుడివేనా?” అన్నాడు శర్మ. అతనికి తెలియ కుండానే చెయ్యి లేచింది. పూర్వ దేహమైతే శాంతంతో ఆ చేతులు తొడల ప్రక్కన వ్రేలాడుతుండేవి.

“నేను నందుణ్ణి. ఈ పరిణీత దేహం నాదని చెప్పకోటానికి, నేను నందుణ్ణినని చెప్పకోటానికి ఎంత అధికారముందో, యీ జగదేక సుందరి నా భార్య అనీ, ఆమె గర్భస్థపిండానికి నేనే తండ్రినని చెప్పకోటానికి అంత అధికారముంది” అన్నాడు.

“అలాగా? యిప్పటి నీ దేహం నాదే, సుందరి కౌగిలింతలో నేను ఉన్నప్పుడుకూడ నేనంత గట్టిగా చెప్పకోలేకపోయానే, నిజానికి సుందరి ప్రేమించింది యిప్పటి నీ దేహాన్ని కాదు. కేవలం యీ నా దేహాన్నే నిద్రలో కలవరించినప్పుడు యీ సంగతి నాకు తెలిసింది ఇలాటి విషయాలను గూర్చి నాచేత మాట్లాడించటం ఏమాత్రం భావ్యంగాదు నీ శరీరాన్ని చూచుకొని నీవే నేనైనట్లుగా యింతగట్టిగా మాట్లాడుతున్నావంటే ఆశ్చర్యం కలుగుతూవుంది. నిజంగా నీవు చెపుతున్నట్టు నీవు సుందరి భర్తవైన శర్మవైతే, నేను నందుణ్ణితే పూర్వంలాగా వుండేదేకాని మార్పు ఏమి వచ్చేదికాదు సుందరి చేతులమీదుగా తలలు మొదట మారటమే విచిత్ర సంఘటన దీనికి మన తలలు సంతోషిస్తున్నాయి. పీల్చిటికంటేకూడ సుందరికి కలుగనున్న మహత్తర సుఖాన్ని ఎంచి మనం యింత అధికంగా సంతోషిస్తున్నాము నీవుమాత్రం ని పరిణీత దేహాన్ని పురస్కరించుకొని నీవే సుందరి భర్తవనీ, నేను కేవలం స్నేహితుడను మాత్రమేననీ చెబుతున్నావు నీకు ఎంత అహంకారముంది? ఆమె సౌఖ్యాన్ని గూర్చి కించితు కూడ ఆలోచించడంలేదు,” అన్నాడు శర్మ.

“నీవు చెప్పినట్లుగా ఆవిడ ఎంత సుఖపడుతుంది! అవును నీ సూతన దేహంతో అపార సుఖం పొందుతుంది కాదు; నిజమే. నేను అహంకారిని

నిందించావు నిజానికి ఎవరు అహంకారులో తెలుస్తూనేవుంది సుందరి! తెలియటంలేదా? అసలు నేనొకటి చెబుతూవుంటే, నీవొకటి కల్పించుకుంటున్నావు. ఇప్పుడు నాకున్న యీ వివాహిత దేహాన్ని గూర్చి మాట్లాడటం లేదు మనిషిని నిర్ణయించేది ఏదని నీవు చెబుతున్నావో ఆ తలను గూర్చే, నన్ను నందుని చేస్తున్న యీ తలను గూర్చే చెబుతున్నాను. మైగా సుందరి యందు నీకున్న ఆసక్తి. ఆమె సుఖాన్ని కోరేబుద్ధి నాకు లేవనుకోవటం చాల పొరపాటు. నీవు గుళ్ళోకి వెళ్ళిన తరువాత తన మధురకంఠంతో, సిగ్గిట్లుతూ వున్న ఆ జగన్మోహన కంఠంతో నన్ను పలకరించింది నా గొంతుకూడ ఆమె లాగానే అసహజ మార్దవంతో పలుకుతుండేమోనని భయపడ్డాను. ఆమె నీ ముఖాన్ని, నీ కన్నుల్ని తనివితీరని చూపులతో చూచింది పోవాలనందా అని పీలిచింది. అప్పుడు నా కిదంతా అనవసరంగా కనిపించింది దీనిలో ఎంత అంతరార్థముందో అప్పుడు బోధపడుతూవుండ దీనివల్ల సుందరి ప్రేమించింది నా తలనేకాని, ఎందుకూ పనికిరాని నా పూర్వశరీరాన్ని కాదు. అప్పుడు ఆవిడతో చాలా ముక్తసరిగా జవాబు యిచ్చాను ఆమెను పేరున పిలువలేదు. నా కన్నులు నా హృదయాన్ని ఆమెకు తెలియజేయకుండా చేయటానికి నా చూపుల్ని క్రిందికి ప్రసరింపజేశాను ఇదంతా నీ స్నేహానందం—నీ వివాహిత స్థితికోసం చేశాను. ఎప్పుడు నాకు సుందరి అంత ఆప్యాయనంగా అంత ఆకలితో చూచిన కన్నులూ ముఖమేకాక, భర్తృదేహంకూడీ నా ప్రాప్తిచింది. నా స్థితిగతులన్నీ సంపూర్ణంగా సుందరికి అనుకూలంగా పరిణమించాయి. ముఖ్యంగా సుందరి కోరుకుంటున్నట్లుగా జరిగింది అన్నిటికంటే సుందరి సుఖమే మనకు ముఖ్యమైతే నేను చెప్పుతున్నదానికంటే మరొక గత్యంతరంలేదు.”

శర్మ నిష్ఠురంగా అందుకొన్నాడు: “కలలోనైనా నీవిలా మాట్లాడుతావని అనుకోలేదు నా శరీరం నీకు వచ్చినందుకు సిగ్గుపడుతావనుకున్నాను, కాని ఇలా కాసేపు తల ముఖ్యమనీ కాసేపు శరీరం ముఖ్యమనీ చెబుతావనుకోలేదు ఇదివరకు ఎంత అణకువగా, వినయంగా వుండేవాడివి; ఇంతలో ఎంత మార్పు వచ్చింది; ఎంత గీర్వాణం పోతున్నావు; ఒక్కసారిగా సుందరికి సుఖమియ్యకలిగింది నేనేనంటున్నావు నిజానికి నేను మాత్రమే సుఖమియ్యగలను ఎవ్వరు ఎలా మాట్లాడినా ప్రయోజనమేముంది? వ్యర్థప్రసంగం తప్ప. సుందరి ఇక్కడే వుందిగా తన భర్త ఎవరో, తనకు ఎవరివల్ల సుఖం దక్కుతుందో అదే నిర్ణయించుకుంటుంది.”

సుందరి ఆశ్చర్యచకితయై వారిద్దరి ముఖాలు చూచింది. నిర్ణయించుకోలేక, తన నిర్ణయాన్ని చెప్పలేక, తన ముఖాన్ని చేతులతో కప్పకొని ఏడ్చింది.

“నేను నిర్ణయించలేను, నేను కేవలం అబలను. నేను నిర్ణయించలేను ఈ దుర్బట విషయాన్ని నామీద ఎందుకు వేస్తారు? నేను చేసిన తప్పుకు చాలా సిగ్గుపడ్డాను మొదట్లో యిదంతా చాలా స్వల్పంగా కనిపించింది మొదట్లోను మీరు సంతోషించారు. అందువల్ల నేనుకూడ సంతోషించాను మీ మాటలతో నా మనస్సు స్తంభించిపోయింది నా హృదయం ముక్కలు ముక్కలైపోయింది శర్మా! నీవు చెప్పిన మాటల్లో ఆర్థం లేకపోలేదు అసలు సందేహింపవలసిన పనికూడాలేదు నీ ముఖలక్షణాలున్న భర్తతోగాని నేను ఇంటికి పోవటానికి వీలేదు. నందుడు చెప్పిన దానిమీదకూడ నాకు సానుభూతి లేకపోలేదు అతని శరీరం అతని తల తకుండా ఎంత శోచనీయంగా ఉందో ఇప్పటికీ నా కన్నులకు కట్టినట్టుగానేవుంది నేను ప్రేమ పూర్వకంగా పించింది అతని తల అయి అయివుంటుంది తల నా భరో, మొండెమే నా భరో నేను తేల్చుకోలేను నిజానికి అది నాశక్తికి మించిన విషయం అలాంటప్పుడు ఈ రెంటిలో ఏదె నాకు సుఖప్రదమో నేనెలా చెప్పుకోగలను? నన్ను బాధించకండి ఈ సమస్యను నేను పరిష్కరించలేను మీలో ఎవరు నా భరో నేను తీర్చు చెప్పలేను.”

రెండు నిమిషాలు ఎవరూ మాట్లాడలేకపోయారు కొంతసేపటికి నందుడు ఇలా ప్రారంభించాడు. “స్థితిగతులు ఇలా వున్నప్పుడు, సుందరి తన భర్త ఎవరో చెప్పలేనప్పుడు మధ్యవర్తి తప్ప మరొకరు ఈ విషయాన్ని తేల్చటానికి వీలేదు. ఇక్కడికి దగ్గరలో దమనమహర్షి ఉన్నాడు తన సర్వం సన్యసించి ఇంద్రియాలనన్నిటిని సంపూర్ణంగా స్వాధీనం చేసుకొని తపస్సు చేసు కుంటున్నాడు ఆయనకు ఇహలోకచింత ఏదీలేదు. ఆయన దగ్గరకు వెళ్ళితే తప్పకుండా న్యాయం జరుగుతుంది. సుందరి సౌఖ్య విషయమై అతన్ని తీర్చు చెప్పమందాము. మీరు ఇద్దరూ ఒప్పుకుంటే అతడు తీర్చు చెబుతాడు ఆ తీర్పునుబట్టి నడుచుకుందాము మీ కిష్టమేనా?”

“నిజమే, నందుడు చెప్పినది బాగున్నది. మనం వెంటనే బయలుదేరి అక్కడకు వెళ్ళదాము,” అంది సుందరి—తాను నిర్ణయించవలసిన బాధ తప్పినదన్న సంతోషంతో.

“నిజమే ఇది మన అంతరాత్మలు తేల్చుకోవలసిన సమస్య కాదు బయటి

వారు నిర్ణయించాలి. ఆ మహర్షి వాక్యాన్ని నేను శిరసావహిస్తాను " అన్నాడు శర్మ

వెంటనే ముగ్గురూ దేవాలయంనుంచి బయలుదేరి బండిదగ్గరకు వచ్చారు. ఆయితే, బండి ఎవ్వరు తోలాలన్న సమస్య వచ్చింది నిజానికి దారి ఎరిగివున్న వాడు నందుడు. కాని, అతనిచేతులు పూర్వంలాగ బలిష్ఠంగాలేవు. ఎడ్లు ఎటు పడితే అటు లాక్కొనిపోవచ్చును అందువల్ల, శర్మ తొట్టోకూర్చొని పగ్గాలు పట్టుకున్నాడు. నందుడు సుందరిదగ్గర కూర్చొని స్నేహితుడికి దారి చూపిస్తూ వున్నాడు.

శర్మ - "ఎంత దూరమో?"

సుందరి.—అసలు ఈ ఆశ్రమానికి అవతల ఆరణ్యంతప్ప మరెవ్వరూ లేరన్నాడే ఆ ఋషి

నందుడు:—ఆ ఋషికిముందు గొప్పించిన ఋషి కూడ అలాగే అన్నాడు. అయినా, మరొక ఋషి మనకు ఎలా కనిపించాడు?

శర్మ - ఇలా అబద్ధాలు చెబితే, విరికి ఒరిగేదేముంది:

సుందరి.—ఏమో ఈ ఋషిపత్నులు లేకపోతే, మనం ఎప్పుడో వెనక్కు తిరిగిపోవలసివచ్చేది. ఇంత మోరతపస్సు చేస్తున్నా, ఈర్ష్య వదలనట్లు కనిపిస్తూ వుంది. ప్రపంచంలో తమకన్న మోరతపస్సు చేస్తున్నవారే లేరనీ, తాము లోకోత్తరులమనీ భావిస్తున్నట్లుంది. ఎంత తపస్సు చేసినా మగవాళ్ళకున్న స్వార్థం ఎక్కడకు పోతుంది? ఇంకొక ఋషి వున్నాడంటే ఇంత కంటిగింపు దేనికి? వారి గొప్పతనాన్ని ఎవరు పంచుకోబోతున్నారు?

నందుడు - మహాత్ములకు ఇలాంటి దోషాలను అంటగట్టటం తప్పు ఇంద్రియ దమనంకోసం వా రహారాత్రాలు తపస్సు చేస్తూవుంటారు. అందువల్ల ఇరుగు పొరుగున ఇతరులు ఉన్నదీ, లేనిదీ ఎలా తెలుస్తుంది? ఈ సంగతి తెలియదంటేనే వారు ఎంత తీవ్ర తపస్సు చేస్తూవున్నారో స్పష్టమవుతూ వుంది.

శర్మ - ఇప్పుడు ఆ గొడవంతా దేనికి? ఇదివరకు ఇక్కడికి వచ్చానన్నావు గదా, దమనమహర్షి ఆశ్రమం ఎక్కడుందో నీకు తెలీదా?

నందుడు:—నేను వచ్చి చాలాకాలమైంది. వైగా అప్పటి ఋతువువేరు. అందు వల్ల చెట్లు, తీగలు గుర్తుపట్టటానికి వీలేకుండా ఉన్నాయి వైగా, దేహం కూడా మారింది అందువల్ల మరీ గుర్తుపట్టలేకుండావున్నా

ముగ్గురూ కాలినడకను వెళ్ళుతున్నారు. ఆ చెట్ల మధ్యగా బండి పోదు పైగా  
 “శ్రమపథాలలో బండిమీద ప్రయాణం అపచారంగా కనిపించింది అందువల్ల  
 బండిని ఆశ్రమాలకు వెలుపల వదిలేసి బయలుదేరారు. మూడురోజులనుంచీ  
 ప్రయాణం సాగుతూవుంది.

“ఆ తెల్లపీచు ఏమిటి?” అంది సుందరి.

మిగతా యిద్దరూ తేరిపార చూచారు. ఇంకా సూర్యోదయం కాలేదు. చలిగాలి  
 వీస్తూవుంది. “పుష్ప విశేషం ఒక దినుసు పువ్వు ఆయివుంటుంది” అన్నాడు  
 తెలుగు నిఘంటువులాగా శర్మ

నందుడు (తేంపార జూచి) మహర్షి, మహర్షి:

సుందరి — ఈ చలికాలంలో అందులో తలబంటి నీళ్ళలో మహర్షి ఎం చేస్తూ  
 వుంటాడు?

నందుడు.—తపస్సు.

సుందరి — అదేమి తపస్సు? వుండువంటి చన్నీళ్ళలోనా?

శర్మ — అలా చెయ్యకపోతే తపస్సు ఎలా అవుతుంది?

“దమనమహర్షి దమనమహర్షి!” అన్నాడు జాగ్రత్తగా చూస్తున్న నందుడు.

“అమ్మయ్య! ఎన్ని రోజులకు చేరుకున్నాము.” అంటూ సుందరి  
 నిట్టూర్చింది

“ఈ సరస్సు ఒడ్డున కూచుందాము. తపస్సు ముగించుకొని ఆయన ఇలాగే  
 వస్తాడు,” అంటూ నందుడు తన అలవాటుప్రకారం గొంతుకు కూర్చోబోయాడు.  
 కాని అతని కొత్తకాళ్ళు పద్మాసనం వేశాయి దీనినంతా చూస్తూవున్న సుందరి  
 కళ్ళు నవ్వాయి. శర్మ బాసీపెట్టు వెయ్యాలనుకున్నాడు. కాని అతని కాళ్ళు  
 గొంతుకు కూర్చున్నాయి

“ఆయన తపస్సునుంచి ఎప్పుడు లేస్తాడో?” అంది సుందరి.

“ఎప్పుడు లేచినా తప్పేదేముంది?” అన్నాడు నందుడు.

దమన మహర్షి ఆ వుండువంటి నీళ్ళలో ఆలాగే కదలకుండా నిల్చున్నాడు  
 వచ్చినవారిని చూడటంవల్లనో, చూడకపోవటంవల్లనో మహర్షి కదలలేదు.  
 ఒక గంటసేపు ముగ్గురూ అలాగే కూర్చున్నారు. తరువాత కొంసేపటికి  
 దమనమహర్షి తపస్సు చాలించి నీటిమీద అటూ యిటూ పోతూవున్న విడి తామ  
 రాకు ఒకటి వుచ్చుకొని ఒడ్డుకు చేరుకున్నాడు

బిత్తరపోయి కళ్ళప్పగించి చూస్తూవున్న సుందరి, "అదేమిటి అలావుడుస్తూ వుంది! తామరాకుతో వూడిస్తే ఎక్కడన్నా పాచివస్తుందా? ఆ మాత్రమన్నా తెలియదేం?" అన్నది.

నందుడు:- అలా అంటావేమిటి? వారే దమన మహర్షులు అరిషడ్వర్గాలను స్వాధీనపరచుకొన్న లోకోత్తర పురుషులు

సుందరి - అన్నట్లు మా పూరి వైద్యకు జ్ఞాపకం వస్తున్నాడు

నందుడు:- దేనికి?

సుందరి:- ప్రాణంపోయినా జ్వరం కట్టించున్నాడు

నందుడు - (కొరకొర చూస్తూ) అతనికి ఈ ఋషికి పోలికేమిటి?

సుందరి:- లేకేం, అది ఎముకలగూడో మనిషో నువ్వు చెప్పేదాకా తెలియక పోయే. ఇంద్రియాలన్నీ వాడివత్తలై ఉడిగిపోయిం తరువాత ఇంద్రియాలను దమించట మేమిటి?

శర్మ.- ఎందుకలా తామరపాకుతో వూడుస్తాడు.

నందుడు - ఆత్మవత్సర్వ భూతాని యః పశ్యతిసపండితః" అనే వాక్యాన్ని మరిచిపోయావా? తన కాళ్ళక్రింద క్రిమికిటకాదులు నలిగి చస్తాయన్న భయంతో వాటికి నొప్పి తగలకుండా తామరపాకుతో ఊడుస్తున్నాడు

సంస్కృతివాక్య మెన్నడూ ముఖతః వెడలని నందుడు ఇప్పుడు సంస్కృత వాక్యాన్ని ఉదాహరించాడు. ఇది సుందరికి ఆశ్చర్యం కలిగించింది. ఆమె మనస్సులో ఏమి భావాలు పరుగెత్తాయో ఒక నిట్టూర్పు విడిచింది ఇంత విపరీత ప్రకృతిగల ఋషులు తనకు న్యాయం కలిగిస్తారా అన్న సందేహం కలిగిందేమో!

"ఎవరక్కడ? నరవాసన! పొండి దూరంగా వెళ్ళిపొండి! ఈ నిర్లనారణ్యంలో మీకేమిపని? మా తపస్సు చెడగొట్టటానికి వచ్చారా? పొండి పొండి!" అన్నాడు దమసుడు.

ఆఫాదమస్తకం అతడు దిగంబరి చర్మం ఎముకలూ తప్ప మరేమీలేదు. అతని దేహం సుందరికి వికృతం కలిగించకపోయినా భయం కలిగించింది

"మహాత్మా, క్షమించాలి మీ గొప్పతనాన్ని విని స్వయంగా చూచి జన్మ తరింపజేసుకొందామని వచ్చాము. మాంసకలుషితమైన యీ శరీరం సాగిస్తున్న జీవయాత్రలో కొన్ని చిక్కులు వచ్చాయి. ఇంద్రియాలను జయించిన మీరు మా సమస్య పరిష్కరించగలరని కొండంత ఆశపెట్టుకొని వచ్చాము. మీ తపస్సుకు



విప్పుం కలిగించాలని రాలేదు దయవుంచి ఒకసారి జ్ఞప్తికి తెచ్చుకోండి. ఒక సారి మీ ఆశ్రమానికి వచ్చి మీ దర్శనం చేసుకొని వెళ్ళాను ” అన్నాడు నందుడు సుందరీ శర్మలు పక్కన నిలబడ్డాడు

“ఆ ఎక్కడో మారినట్లుంది నీ ముఖం మాత్రం గుర్తుకు వస్తావుంది నీ శరీరం చాలా సున్నితంగా మారినట్లుంది. మా ఆశ్రమానికి వచ్చిన వలితం ఊరికినే పోతుందా?”

“మీ ఆశ్రమానికి రావటంవల్ల ఎంతో పుణ్యం లభించింది కాని ఈ శరీరం మాత్రం ఇలా మారటానికి వేరే కారణమంది అందువల్లనే మేము ముగ్గురం ఇక్కడికి రావలసివచ్చింది మాకిప్పుడు ఒక సమస్య ఏర్పడ్డది. ఇది మాకు తేలలేదు మీ వంటి తపస్సుపన్నులు, ఇంద్రియాతీతులు మా చిక్కులు తీరుస్తారని వచ్చాము దయతో మా కథంతా విని మీరు తీర్పు చెప్పండి మీ నిర్ణయాన్ని శిరసావహిస్తాము” అన్నాడు నందుడు.

“తదాస్తు: మొదట్లో మిమ్ముల్ని ఇక్కడినుంచి తరిమివెయ్యాలన్న భావం మాకు కలిగింది కాని ఆలోచించగా అదికూడా ఒకవిధమైన కామంగా తోచింది కామాన్ని జయించటం మా ఆదర్శం. అందువల్ల మిమ్ముల్ని తరిమి వెయ్యటం మంచిదికాదని తరువాత పొడకట్టింది. అసలు జీవితానికి భయపడి ఇలా చేస్తున్నానేమో అనికూడ తోస్తూవుంది. ఇలాంటిది కేవలం పిరికితనమా తుంది. పైగా కామాన్ని సంపూర్ణంగా జయించడంకూడాకాదు. పైగా మీలో ఒక

శ్రీ కూడ ఉన్నట్లుంది అవునా? మా యింద్రియాలకు, మాకు మాత్రం కాదు నుమా? విశాలనేత్రాలు, నన్నని పెదవులు, పీనస్తనాలు, విశాల జఘనం, కనిపిస్తున్నాయి పాపపంకిలమైన మానవజీవితం మాకు తెలియనిదికాదు మానవ దౌర్బల్యాన్ని మేము గుర్తించకపోలేదు ఆ పెదవులను ముద్దుపెట్టుకోటానికి ఆ చనులను పుణకటానికి, ఇంకా ఇంకా ఏదేదో చేయటానికి నీవమానవుడు ఎంత అలమటించిపోతాడు? దాన్ని ఆనంద మంటాడు ఆనందానికి, తుచ్ఛసుఖానికి ఎంత భేదముందో ఆ అవివేకికి-ఏమి తెలుసు? మూర్ఖుడు!

సుందరి లజ్జాక్రోధాలతో క్రుంగిపోయింది.

దమనమహర్షి మళ్ళీ ప్రారంభించాడు—

“మీ మగవాళ్ళు ఇద్దరే వచ్చివున్నట్లయితే, మా ఆశ్రమవాటినుంచి మిమ్ముల తరిమివేసి వుండేవాళ్ళం. కాని, మీతో ఒక శ్రీ వచ్చింది అందువల్ల మిమ్ముల్ని మేము తరిమివేయ దలచుకోలేదు. దీనినిబట్టి మామనస్సు ఆడదాన్ని చూచి మెత్తబడిందని అనుకోకూడదు. మానవుడికి ఆడదాన్ని చూస్తే మనస్సు చలిస్తుంది. చూడకుండా వున్నప్పుడు మనస్సును కట్టివేసుకోవటం అంత పెద్ద విషయం కాదు. తొడమీద శ్రీ ఉన్నప్పుడే మనస్సు చిక్కబట్టుకోవటం గొప్ప. అందుకోసమే మిమ్మల్నందర్నీ మా ఆశ్రమానికి పిలుస్తూవున్నాము ”

మహర్షి ముగ్గురి ముఖాలు చూచాడు. సుందరి ముఖంలో అతని కేమి కనిపించిందో చటుక్కున అన్నాడు;— “ఓసి విచ్చిపిల్లా! భయపడకు వాయు భక్షణకే సంకోచించే మేము నిన్ను భక్షించములే! రా ఎందు కలా జంకుతావు? ఇదిగో కుటీరం ”

నలుగురూ కుటీరంవైపు బయలుదేరారు మళ్ళీ మహర్షి సాగించాడు -

“ఈ కుటీరాన్నికూడ ఈ తుచ్ఛమైన శరీరాన్ని రక్షించుకోటానికి నిర్మించుకోలేదు మేము ఆరు గాలము ఆరుబయట పండుకుంటాము. అయితే కుటీరం దేనికి అన్న ప్రశ్నవస్తుంది దాన్ని కేవలం కందమూలామలను ఉంచటానికి నిర్మించాము. వీటినికూడ తినము. కందమూలాదులు లేనప్పుడు వాయు భక్షణచేయక ఏమి చేస్తాడు? అది జరరాగ్నిని జయించుకొన్నాడు. కందమూల ఫలాదులు అందుబాటులో ఉన్నప్పుడు కూడ వాటిని వినర్జించి వాయుభక్షణ చెయ్యాలి అప్పుడే కామాన్ని జయించినట్లవుతుంది కుటీరానికి పదండి ఫలా లిస్తాను తిందురుకాని. మేము వాయుభక్షణ చేస్తూవుంటాము ”

సుందరి ఎందువల్లనో నిట్టూర్పు విడిచింది నంద, శర్మలు చెవులు దోరబెట్టుకొని వింటున్నారు

'తరువాత మీరు చెప్పే కథను సావధానంగా వింటాము మాకు తినే దమ్ములు లేవని అంటానికి ఎవరికీ పీలుండదు కామ దూరులమైన మేము, కామాలను అనుభవించకపోయినా, ఆ విషయ జిజ్ఞాస అంటే కామం, మాకు కలుగవచ్చును అందువల్ల, ఆ భావాన్ని, ఆ జిజ్ఞాసను పూర్తిగా త్రుంచి వెయ్యాలి

"అయితే, మా ధైర్య మేమయ్యేటట్లు? ఆన్న ప్రశ్న రావచ్చు. కందమూల ఫలాదులవట్ల ఎలా వ్యవహరిస్తున్నామో, యీ విషయాలలో గూడా అంతే. అయితే కందమూల ఫలాదులను తినకపోయినా, వాటి కమ్మని వాసనను పీల్చి సంతృప్తి పడటంకోసం వాటిని స-పాదిస్తున్నామన్న సందేహం మాకు కలగక పోలేదు అయినా దానికి మా సమాధానం లేకపోలేదు. వాటిని చూడటంవల్ల తినాలన్న తీవ్రకామం కలుగుతూ వుంటుంది. ఇలాంటి తీవ్రకామాన్నే మేము జయిస్తూ వున్నాము అందువల్ల ఉన్న సందేహం తీరింది.

"కామోద్రేకం కలిగించ యీమెను కుటిరానికి తీసుకువెళ్ళుతున్నామంటే, యీమె అందంగాచి ఆనందించాలన్న కామమైనా కలగటంలేదా అని అనవచ్చు నిజమే, ఈమె అందాన్ని చూడటంవల్ల తనదానిని చేసుకోవాలన్న కామం బయలుదేరుతుంది అలాంటిదానిని జయిస్తున్నాము అలాంటి అవకాశం కోసమే మిమ్మల్ని అశ్రమానికి పిలుస్తున్నాము. ఫలాదులు మీ కివ్వదలచాము. అయితే మీరు తింటావుంటే, మేము ఆనందించటంలేదా? అవికూడా కామంకాదా? అంటే నిజమే మీరు భుజిస్తూవుంటే, మేము ఆనందించటం జరుగుతుంది ఇక్కడ ధర్మనూష్ట్ర మొకటివుంది మీరు యోగ్యులుగా కనిపిస్తూవున్నారు కాబట్టి మిమ్మల్ని మా శిష్యుకోటిగా భావించి చెబుతూవున్నాము. అహంకారాదులను వదలి ఋషులు బ్రహ్మక్యంపొందాలి మీరు భుజిస్తూవుంటే, మాకు ఎలా ఆనందం కలుగుతూవుందో తెలుసుకోవాలి. తింటున్న మీ భావాన్ని మేము పొందాలి అంటే మమత్వం పోయి, అంటే అహంకారాదులపోయి మీలో ఐక్య మౌతున్నామన్నమాట అంటే ఆత్మను తెలుసుకోగలుగుతున్నాము ఇలాంటి శక్తిని పెంపొందించుకొని ఆద్వైతసిద్ధిని పొందుతున్నామన్నమాట.

"ఇదంతా మీకు అగమ్యగోచరంగా వుంటుంది. అసలు తత్త్వ స్వరూపమే అలాంటిది. శారీరక, మానసిక, ఆధ్యాత్మిక కామ ఇచ్చాదులు తిలదండుల

న్యాయంగా కలిసివుంటాయి. ఎలాంటివారికైనా విభజించటమనేది చాలా కష్టసాధ్యం

“ఏది ఎలావున్నా, ధైర్యముండాలి. మీ ముగ్గురూ మా కుటీరానికి రండి. మీ కథంతా సావధానంగా విని తీర్పు చెబుతాము ఈ నిర్ణయం మాత్రం నిష్కామంగా చెబుతాము ఇలా చెప్పటం కూడ కుతూహలంపుంకి కాదుసుమా!”

నందుడు “నేను ఎప్పులేదా?” అన్నటు శర్మవైపు చూచాడు నిజమే నన్నట్లు శర్మ నందునివైపు చూచాడు సుందరి సిగ్గుదొంతరతోనే తలవంచుకొని వారి వెంట నడిచింది

రెండు నిమిషాల్లో నలుగురూ ఒక వృద్ధ కగంబతరువు దగ్గరకు ఎచ్చారు ఆ చెట్టు మొదట్లో ఎద్దతొర్రవుంట ఆ తొర్రేదమనుడి కుటీరం తామరపాకుతో పూడ్చి ముగ్గుర్ని ముగిచి కూర్చోబెట్టి లోపలికి వెళ్ళి చూచుతున్నట్లు యిచ్చి పద్మాసనం వేసుకుని కూర్చున్నాడు సకలదిన కథంతా పూర్ణగుచ్చినట్టు చెప్ప వలసిన బాధ్యత శర్మమీద పడింది

కాళిఁలయంలో జరిగిన ఘట్టాన్ని ఎత్తుకొని చెప్పితే సరిపోయేదేని, కృష్ణశర్మ తన బాల్యంనుంచీ జరిగిన కథంతా చెప్పాడు అతడు చెబుతున్నంత కాలం సిగ్గుతో సుందరి తలవంచుకొన్నది. శర్మ తమ కథను చక్కగా చెప్పటంవల్ల సుందరి గంభీరము ఆనందం కలిగింది నెనకటి ఘట్టాలన్నీ మళ్ళీ కన్నులకు కట్టినట్లు కనిపించాయి దమన మహర్షికి ఏమనిపించిందో చెప్పటం కష్టం అతడు జితేంద్రియుడు కదా!

“ఇదీ జరిగిన కథ సుందరి ఎవరి భార్య? తాము సెలవివ్వాలి మీ తీర్పును బట్టి నడచుకొంటాము,” అన్నాడు శర్మ.

“చిత్తం సెలవివ్వండి” అన్నాడు నందుడు దమనుడి నిర్ణయంకోసం క్రీగంట చూస్తూవుంది సుందరి

దమనుడు నిట్టూర్చి ఇలా అన్నాడు:—“మీ కథంతా వింటూవుంటే, మాకు పంచాగ్నుల మధ్య తపస్సు చేసుకోవటమే తేలికనిపిస్తూవుంది కథ వింటున్నంత కాలం మా మనస్సు చీకాకుపడింది గంగామృత్తిక ఆపాదమస్తకం ఒత్తుగా పూసుకొన్నాం కాబట్టి మా వికారం మీకు తెలియటంలేదు కాని, మిమ్మల్ని చూస్తే జాలికలుగుతూవుంది. తుచ్చఇంద్రియాలకు లోబడి కానుగ ఎద్దులాగ ఎలా తిరుగుతున్నారో ఆలోచించారా? ఈ ఇంద్రియసుఖాలను వదలుకోలేరా? ఎంత కాలం ఇలా ఎండమావివంటి సుఖంకోసం ప్రాకులాడుతారు? ఆ సుఖం మాకర్థం

కానిదికాదు కామం కళ్ళకెగదట్టి - ఆ ఎర్ర పెదవుల్లో ఏ ముందనో - ఆ చక్ర స్తనాలలో, ఆ చుబుకాలలో ఏముంది? ఆ జఘనం విశాలంగా వుంటే ఏ మొరి గింది? అవి తతనితంబాలంటారు కాబోలు ఎన్ని పాట్లు పడతారు? ఆ అల్ప కాల సుఖంకోసం పరస్పరోద్దేగాలను పెంపొందించుకొంటూ వుంటారు ఇదంతా నే నెరగకపోలేదు ”

సుందరి చప్పున పెడెముఖంపెట్టుకుంది శపిస్తాడన్న భయం కూడా ఆమెకు కలుగలేదు

“ఈ విషయం మాకూ తెలుసు దయవుంచి మీ నిర్ణయాన్ని చెప్పండి: సుందరి ఎవరి భార్య?” అని అడిగాడు నందుడు. “నేను చెప్పినదానిని బట్టి నా నిర్ణయమేమిటో తెలిపేయింది తెలిపేయిన విషయాన్నిగూర్చి తీర్పు చెప్ప మనటంనాకు ఆశ్చర్యం కలిగిస్తూవుంది స్నేహితుని మస్తకం ఎవరి భుజాలమీద వుండో సుందరి వారిది పాణిగ్రహణం కరగ్రహణంతో జరుగుతుంది అంటే సుందరి కరగ్రహణం చేసిన చేయికలవారిదే సుందరి ” అన్నాడు దమనుడు

కూర్చున్న నందుడు ఉత్సాహంతో ఒక్కసారిగా నిలబడ్డాడు. సుందరి శర్మలు తలదాచుకుని అలాగే వున్నారు

“కాని, నా నిర్ణయం అప్పుడే తేలలేదు ఈ చెప్పినదంతా ఉపక్రమణికే. కాసేపు ఆగు,” అంటూ దమనుడు లోపలికి వెళ్ళి పారుటాకులతో నిర్మించిన పొడుగాటి చొక్కాను తీసుకొచ్చాడు. “ఈ చొక్కా నే నొతానా?” అలాగే అవయవాలన్నీ వివాహితలు కావచ్చుకాని అన్నిటిలో శిరస్సు ప్రధానం అందు కనే దీన్ని ఉత్తమాంగం అన్నారు అందువల్ల భర్తృ శిరస్కుడైన వానిదే సుందరి” అన్నాడు దమనుడు

సుందరి శర్మలు సంతోషంతో ఒకరిముఖం ఒకరు చూచుకొన్నారు

“మీరు మొదట్లో ఇంకో విధంగా చెప్పారే?” అన్నాడు నందుడు నిరుత్సాహంతో.

“నేను తేల్చి తుదికి చెప్పినదే నా నిర్ణయం ”

దమనమహర్షి చెప్పినట్లు నడుచుకొంటామని చెప్పింది తానే కనుక నందుడు నోరెత్తలేకపోయాడు. పైగా, అతడు చెప్పిన కారణాన్ని కాదనలేక పోయాడు ముగ్గురూ దమనమహర్షికి నమస్కరించి సెలవు తీసుకొని బయలు దేరారు మువ్వూరు కొంతదూరం కలిసిపోయారు. ఈలోగా ఎవ్వరూ మాట్లాడ లేదు కొంతదూరం పోయిన తరువాత “ఇక సెలవు తీసుకొంటాను నిర్జనా

రజ్యానికి వెళ్ళి తపస్సు చేసుకొంటాను. ఇలా తపస్సుకు వెళ్ళాలని చిన్న ప్పటినుంచీ ఎంతో ఉవ్విళ్ళూరుతూ వుండేవాణ్ణి " అన్నాడు నందుడునెమ్మదిగా దీనికి సుందరీ శర్మ లిద్దరూ కాదని మందలించలేకపోయారు. మొదట్లో కొంత కష్టం కలిగి కా, చివరికి ఒప్పుకున్నారు. శర్మ నందుని భుజంతట్టి "ఈ శరీరాన్ని ఆతిగా తపింపజేసేవు. శరీరముంటే గదా తపస్సు సాగటం." అని శర్మ కొంత జాలిగా అన్నాడు.

"నా సంగతి నాకు తెలుసులే," అని విడిలించుకొన్నాడు నందుడు

సుందరి అతన్ని అనునయించబోయింది, కాని ప్రయోజనం లేకపోయింది. శర్మ కొంత వెనక ఉండగా నందుసితో మెల్లగా అంది -సీవు విచార పడవద్దు. పూర్వం నీదైన శరీరాన్ని ఆ కంఠపాదం చాలా జాగ్రత్తగా చూచుకొంటాను. ఎంతో అప్యాయంగా చూచుకొంటాను. పూజిస్తాను నీ సంతోషానికి కృతజ్ఞత తెలుపుతా "

"ఆ సత్కారాలన్నీ నాకే చేరుతాయిగదూ?" అని పుల్లవిరుపు మాట అన్నాడు.

"అప్పుడప్పుడూ నీ తలను గూర్చికూడ కలలు కంటావుంటాను." అని కూడా అని చూచింది.

"అవన్నీ నా అనుభవానికి అతీతం " అన్నాడు నిరుత్సాహంగా నందుడు ఇరుపక్షాలు చీలిపోయాయి. ఇద్దరొకప్రక్కగాను, ఒకరు మరొక ప్రక్కగాను బయలుదేరారు నందుడు కొంచెం దూరం పోయింతరువాత సుందరి అతని దగ్గరకు పరుగెత్తుకొనివెళ్ళి "ఏది ఎలావున్నా, యిప్పటి యీనా శరీరమే నాకు తెలిసినంతట్లో, మొట్టమొదటిసారి ప్రేమంటే ఏమిటో బోధించింది ఆ ఎముకలగూడు ఏమి తీర్పుచెప్పినా, నీవల్లనే నాకు గర్భమేర్పడింది " అన్న మూడు ముక్కలు అతని చేవినివేసి తిరిగి శర్మదగ్గరకు వెళ్ళింది

సుందరి శర్మతో పుట్టింటికి వచ్చింది. వారితోపాటు నందుడు కూడా ఎచ్చి వున్నట్లుంటే ఊళ్ళోవాళ్ళు విడ్డూరపడి వుండేవాళ్ళు. ఎన్నో ప్రశ్నలు వేసివుండే వాళ్ళు ఎన్నో గునగుసలు బయలుదేరి వుండేవి. కాని, నందుడు మాత్రం వారివెంట రాలేదు. అందువల్ల శర్మలో వచ్చిన మార్పు అతని బంధువులకుకాని, పూళ్ళోవాళ్ళకు కాని పట్టివ్వలేదు అలాంటప్పుడు అసలు అతడు శర్మకాదన్న సందేహం ఎలా కలుగుతుంది ?

మన మిత్రుడో, బంధువో, లేక చిరపరిచితుడో పూర్వశిరస్సుతో మన గదిలోకి వస్తాడనుకోండి అతని శరీరంలో ఎన్ని మార్పులున్నా, అతని గొంతులో ఎంత వ్యత్యాసమున్నా అతన్ని మనం వెంటనే గుర్తిస్తాము పలుక రిస్తాము. మనకు ఆశ్చర్యం కలిగినా, వచ్చిన మార్పులను గూర్చి ప్రశ్నించినా అతనితో మనం పూర్వంలాగానే మెలగుతాము

శర్మ విషయంలో కూడా ఇంతే జరిగింది

ఇక్కడ మరొక విషయాన్ని మరచిపోకూడదు శర్మను ఆ పూరివారు పెండ్లి సందర్భంలోనే చూచారు. పెండ్లి అయిన తరువాత 18 మాసాలకుగాను మళ్ళీ అతన్ని చూడటం ఇదే మొదలు పెండ్లికిముందు సన్నగా గాలికి పడి పోయేట్లుండే వ్యక్తులు పెండ్లి అయితరువాత అంటే పునస్సంధానం జరిగి తరువాత చప్పన తేలటం కద్దు త్వరగా గుర్తుపట్టరానంత లావు కావటం కొత్తకాదు.

శర్మలోని మార్పుకు కూడా ఇదే కారణమని పూర్ణోవాళ్ళు అనుకొని వుండ వచ్చును

ఏది ఎలావున్నా శర్మను గుర్తుపట్టకపోవటంకాని, జరిగిన కథను తెలుసు కోవాలన్నంత కుతూహలం రేకెత్తటం కాని జరగలేదు.

సుందరి శర్మలు ఇంటికి వచ్చేటప్పటికి మనక చీకటి పడింది. ఎన్నాళ్ళకో వచ్చిన ఆల్లుని, కన్న కూతుర్ని చూచుకొని అత్తమామలు ఎంతో సంతోషించారు ఎన్నో కుశల ప్రశ్నలు వెయ్యటం మొదలెట్టారు శర్మతలిదండ్రుల ఆరోగ్యం దగ్గరనుంచి పెండ్లివాడు అరణమిచ్చిన ఆవు సంగతి వరకూ అడిగారు శర్మ అన్నిటికీ సమాధానమిచ్చాడు సంభాషణ జరిగి జరిగి అరణపు ఆవుమీద సాగుతూవుంది సుందరి, ఆలా వింటూ వున్నారు మామాఅన్నాడు.

“అది ఎంతకులం గలదనుకొన్నావు?”

“అందుకు సందేహమా? ఏంతో సాధువులే.” అన్నాడు శర్మ

“సరిగా అమ్మాయి గుణాలే దాని” వని అత్త కూతురుముఖం చూచుకొని మురిసిపోయింది.

“ఏమో! ఆ సంగతి మీ అమ్మకూతుళ్ళకే తెలియాలి.”

“పోట్లమారిదైతే అయ్యగారి సంగతి తెలిసివుండేది,” అని సుందరి చిరు నవ్వు నవ్వింది

“పోట్లూరిదా? మన పీల్లలు దగ్గరకు వెళ్ళినా ఏమనదు మంచి జీర గలది ఎంత డబ్బుపోసినా మళ్ళీ అలాంటిది దొరుకుతుందా?” అన్నాడు మామ

“నిజమే పాలు ఎంత బాగా ఇచ్చేదనుకున్నావు; ఒకనాడు కూడా కాలు కడిపిన పాపానపోలేదు ఈ మధ్యనే కట్టింది?” అని శర్మ భార్యవైపు చూచాడు. సుందరి కన్నులు సిగ్గు తొరిగాయి

“అమ్మా; పొద్దుపోలా? ఆయన ఎంతో దూరంనుంచి నడిచి వచ్చారు, ఆకలి అవుతూ వుండాలి

“నన్ను వంకపెట్టుకోవటం దేనికి? నీకే ఆకలి అవుతుందని చెప్పరాదు?” అన్నాడు శర్మ

“నాయనా; లే. ప్రొద్దుపోయింది. పట్టుబట్టక ట్టుకో” అంటూ అత్త లోపలికి పోయింది.

“స్నానం చెయ్యాలే” అంటూ శర్మ భార్య వెనుక ఇంట్లోకి వెళ్ళాడు మామమాత్రం ఆరుగుతో సహా అలాగే దిగబడ్డాడు

అంగవస్త్రం కట్టుకొని శర్మ బావి దగ్గరకు వెళ్ళాడు అతడు గిలక మీద తాడువేసి పెద్దచెంబు బావిలోకి వదలి మునిగింతరువాత లాగాడు ఒక్కసారిగా వచ్చి చెంబు గిలకకు కొట్టుకొని నీళ్ళన్నీ చిందిపోయాయి బరువుగా వుందను కొని తేలిక వైదైను ఎత్తితే ఏమీ జరుగుతుందో శర్మకు కూడ అదేపని జరిగింది అంతే, నడుము మాత్రము పట్టుకుపోలేదన్నమాటే గాని అంత అవస్తా జరిగింది అతనికే ఆశ్చర్యం కలిగింది ఏలాగైతేనేం అతడు స్నానం చేశాడు

సుందరి ఏదో సాకుచెప్పి తానే స్వయంగా భర్తకు వేరుగా వడ్డనకు పూసు కొన్నది శర్మవచ్చి కూర్చున్నాడు అప్పుం వడ్డించిన సుందరి భర్తవంక చూచి మెల్లగా నవ్వింది

“ఎందుకు నవ్వుతున్నావు?”

“ఆ, ఎమిలేదు?”

శర్మ అటూ, యిటూ చూచాడు ఏమీ కనిపించలా, తన్నుతాను చూచు కొన్నాడు ఏమీ కనబడలేదు “ఎందుకు నవ్వుతున్నావు?” అని భార్యను మళ్ళీ అడిగాడు

“ఊద్రుడిలాగా అలా గొంతుక కూర్చుంటే నవ్వు వచ్చింది”

“ఓహో, ఇంతేకదా.” అని బాసిపెట్టువేసుకొని ఆపోసనపట్టి భోజనం చేస్తూవున్నాడు. సుందరి భర్తవంక చూస్తూవుంది

“మజ్జిగ”

“అన్నం తెమ్మంటారా?”

“అక్కర్లేదు”

ఆమె పాలువడ్డించి పెరట్లోకి వెళ్ళింది. శర్మ భోజనంచేసి భార్యను ఎలిచాడు. వార్చటానికి నీళ్ళులేవు కామాలనుకుని మంచి నీళ్ళుతెచ్చి చెంబులో పొయ్యిబోయింది. చెంబునిండా నీళ్ళున్నాయి

“ఎందుకు పిలిచారు ?”

“అన్నం కావాలి.”

“ఇందాక వడ్డిస్తానంటే వద్దంటిరే,” అని ఆమె నవ్వింది;

“ఇందాక సరిపోతుందనుకున్నాను. చాలేదు. నవ్వుటం దేనికి? ఆకలి దాచుకుంటారా? నాకు తెలియదులే,” అని సిగ్గుతో ముఖం వంచుకున్నాడు.

సుందరి మళ్ళీ అన్నం పాలు వడ్డించింది. అతడు భోజనంచేసి, వార్చి లేచాడు.

తరువాత ఇంట్లో భోజనాలు ముగిశాయి. సుందరి తల్లికి అత్తవారింటి సంగతులు, తన ఇరుగుపొరుగునవున్న బ్రాహ్మణ్యం సంగతి చెప్పింది. తన స్నేహితురాండ్రు ఎవరెవరు ఎలావుండేది, ఎవరెవరు అత్తవారింటికి వెళ్ళినది, కాన్పుకు ఎవరెవరు వుట్టింటికి వచ్చిందీ, ఎవరెవరికి మనుములు వస్తున్నదీ, వూస గుచ్చినట్లు చెబుతూ తల్లికి తన అత్తవారివూరు ఒకసారి కన్నులకు పొడ కట్టేట్లు వర్ణించింది. ఇంతలో గదిలో చదువుకుంటున్న భర్త మంచి నీళ్ళని పిలిచాడు.

“సరే, ప్రొద్దుపోయింది. ఆయనకు మంచి నీరు తీసుకెళ్ళు” అని తల్లి లేచి వంట యిల్లువద్ద సాగింది. సుందరి మాత్రం లేవకుండానే ఇంకా కబుర్లు చెబుతూ కూర్చుంది. “ఎప్పుడున్న సంగతులే కదా, ఆయనకు మంచి నీళ్ళు తీసుకెళ్ళుదూ” అని తల్లి మరొకసారి హెచ్చరించింది.

సుందరి బద్దకంగా, తల్లిమూటలను తీసివేయలేని దానికిమల్లే లేచి మంచినీళ్ళు చెంబుతో భర్తగదిలోకి వెళ్ళింది. అతడు ముసుగు పెట్టుకొని నిద్రపోతూ వున్నాడు.

“ఇప్పుడేకదా మంచినీళ్ళన్నది అంతలోనే నిద్రపోయారా; అంటూ ఆమె చెంబు మంచం క్రింద పెట్టింది భర్త ఉచ్చాసన నిశ్వాసాల అనమత చూచి

“ఈ దొంగనిద్రలు ఎప్పటినుంచో?” అంది.

అతడు మాట్లాడలేదు. సుందరి బల్లమీద కూర్చుని వెండి పళ్ళెంలో వున్న తమలపాకులను తీసుకొని కవటాకులను ఏరి వాచిని పుభ్రంగా మంచి గుడ్డతో తుడిచింది. ఒక్కొక్క ఆకే తీసుకొని జాగ్రత్తగా వెనుక భాగంలోని తెల్ల పొరను అత్యంత సూక్ష్మమైన ఈనెలతో సహా తీసివేసింది. ప్రతిదానికి సరి పోయిన మంచి సున్నంరాసి వక్కపొడి పోసి చిలుకలు చుట్టి “ఇదిగో నండి తాంబూలం” అంది. అతడు మాట్లాడలేదు. “పాపం! ఎంత మంచి నిద్ర పట్టింది.” అంటూ సుందరి ఎడమచేత్తో శర్మముక్కు గట్టిగా పట్టుకుంది. అతడు నోరుతెరవక తప్పలేదు. ఆ అవకాశం తీసుకొని కుడిచేతిలోని ఆకు మడుపులను నోటిలో కుక్కింది. అతడు సుందరి వేళ్ళు పట్టుకొన్నాడు.

“అబ్బబ్బ, ఏమిటండీ?” సుందరి ఒక్కసారి మంచం ప్రక్కన చతికిల బడింది.

“ఏమిచేమిటి?” అంటూ శర్మ పడుకున్నవాడల్లా ఒక్కసారిగా లేచి కూర్చున్నాడు. ఈ మాత్రానికే తన భార్య ఎన్నడూ ఇంత భాధపడలేదు.

“వదలండి వుణ్ణముంటుంది.”

“ఈ మాత్రానికేనా?” భార్య ముఖంలోకి చూచాడు. సుందరి కన్నులు దాదాపు చెమ్మగిల్లాయి.

“మీ కలాగే వుంటుంది.”

అతడు చెయ్యి వదిలాడు. ఆమె లేచి వేళ్ళను ఊదుకొంటూ నవరించుకో సాగింది.

“పాపం, ఎంత నొప్పెట్టాయి; నే నూదుతాను ఇలా యివ్వు.”

“వద్దులెండి. మన సంగతి ఎవరెరుగనిదిలె.” అంటూ చెయ్యి వెనక దాచుకొంది.

“అబ్బే; నే నేమీ చెయ్యను” అంటూ శర్మ ఆమె చేతిని తీసుకొని చూచాడు. ఆ సన్నని మేలిమి శలాకలు కొలిమిలో పెట్టి ఎర్రగా కాల్చినట్లుగా ఉన్నాయి.

“నిజంగానే కందిపోయాయే.”

“లేదు పాపం! చాల సుతిమెత్తన వారైతిరి.”



“నేను మొరటువాణ్ణా?”

“లేదు. ఈ ముక్కు ఎంత నన్నమో, మీరు అంతే.” నంటూ ముక్కు పట్టుకులాగింది.

“నా ముక్కుకేం!”

“పెండ్లప్పుడే ఈ ముక్కు చూచివుండాలిసింది.”

“ఏమి చేసేదానివి?”

“ఎవతె పెండ్లి చేసుకొనేది? అందులో ఈ ముక్కు చూచింతరువాతనా?” అంటూ మళ్ళీ సుందరి అతని ముక్కు పట్టుకొంది. శర్మ అమె చెయ్యిపట్టు కొని మెల్లగా లాగాడు. అమాంతంగా సుందరి మంచంమీదికి పడింది.

“మోటు సరసాలను పోనియ్యరుగా?” అంటూ అతని కంఠానికి చేతులు పెనవేసి “ఇక నన్నేం చేస్తారు?” అంది.

“ఏమి చేస్తానా, ఈ తడవ నెడితే ఒకమ్మాయి వాకిలి దగ్గరకుపోయి పడుతుంది.”

“అబ్బే, ఆ అబ్బాయికి సాధ్యంకాదు.” అంటూ సుందరి గట్టిగా కావు లించుకుంది.

శర్మ పొడుగాటిచేయి తలమీదనుంచి మెల్లగా జడమీదుగా వెళ్ళింది. అతని వేళ్లు పిరుదులమీదికి ప్రాకాయి. జడకొన తగలలేదు.

సుందరి తన జడకొనను అతని చేతికి అందించింది. చెక్కిలికి గిలిగింతలు పెడుతున్న ఎదురురొమ్ము రోమాలగుండా ఆ మెత్తని సన్నటి వ్రేళ్లు ప్రాకుతూ వున్నాయి.

“విచిత్రం,” అని సుందరి ఆకస్మికంగా అంది.

“ఏమిటి?”

“మీవొళ్ళు.”

“ఏం? చేతులు అలా వణుకుతున్నాయేమిటి?”

“అబ్బే లేదు.....కాని మీ శరీరం.....”

“ఎలావుంది?”

“.....ఏదోగా.....పోనిద్దురా”

“ఎలావుంది? చెప్పవూ?” ముద్దుతో ప్రాధేయపడుతూ అడిగాడు

“ఆ...ఏమిలేదు.....కొత్తగావుంది.”

“మీ అమ్మా నాన్నా వాళ్ళకూడ అలాగే అనుకున్నారు?”

“మీకు కాస్త వొళ్ళు వచ్చిందనుకున్నారా”

“అంతేనా”

“అంతే”

“పాపం నందుడు యీ చీకట్లో అధ్యానపు అడవిలో ఏమి చేస్తున్నాడో?”

“నువ్వేగా అతన్ని అడవికి పంపించింది?”

“నేనా?”

“మరెవ్వరంటా?”

“ఆ కాళికాదేవి సంకల్పమే”

“ఆ జగజ్జనని నిన్ను తలలు మార్చమందా ఏమిటి?”

“మార్చమందని నే నంటున్నానా; ఆ తొందరలో పొరపాటు జరిగింది.”

“నందునికి చెప్పినట్టు చెబుతావే? ఈ దేహం కావాలని నీవు కోరలేదు?”

“ఛీ మాట్లాడకండి. ఎవరన్నా వింటే నిజమరుకొనేరు”

“ఈ దేహాన్ని గూర్చి నువ్వు ఎన్నిసార్లు నిద్రలో కలవరించలేదు? నీకు నువ్వు చెయ్యాలనుకొనే చేశావు.”

సుందరి ముఖం ఎర్రబడింది. దీపపు వెలుగులో ఆతనికి ఈ మార్పు కనిపించలేదు.

“దేవిపాదాలు సాక్షిగా చెబుతున్నా. నేను చెయ్యాలని చెయ్యలేదు” ఆమె గొంతులో గాఢద్యం కనిపించింది.

ఇంత నిష్ఠరంగా అన్నందుకు శర్మ నొచ్చుకున్నాడు ఆమెను చూచి జాలివడ్డాడు. ఆమె ముఖాన్ని తన చేతుల్లోకి తీసుకొని ముద్దెట్టుకున్నాడు

“కేవలం నువ్వు చేశావని చెప్పటానికి వీలేదు దీనికి దేవికూడ భాద్యురాలే. తలలు మార్చేవు సుమా, అని ఒకమాట అనివుంటే సరిపోయేది.

“అయితే ఈ మార్పు మీకు ఇష్టంలేదన్నమాట.” అన్నది ముక్కు చీదు కుంటూ.

“లేకేం, కాని ఆ మహర్షి అంత నిష్కామంగా తీర్పు చెప్పబట్టి సరిపోయింది. లేకపోతే యీ అమృతపు ముద్దు నాకు దక్కేదా?”

ఫణాఫలకం భూధరాన్ని నులిమివెయ్యాలని చూచింది.

“ఆ ఋషి నిష్కాముడనీ, స్వార్థరహితుడనీ మీ మగవాళ్ళు మురుసుకోవలసిందే” ఆపరిస్తూవున్న చేతిని మెల్లగా తీసివేసింది.

“అతనికి కామమూ, స్వార్థమూనా?”

“మీకు కనిపించలా?”

“తప్ప, అలా అనకూడదు.” ఫణాఫలకం తిరిగి భూధరశిఖరాన్ని అధిరోహించింది.

“అయితే మొదట్లో ఒకవిధంగాను, తరువాత మరొక విధంగాను ఎందుకు తీర్పుచెప్పాలి?”

“రెండు తీర్పులు చెప్పలేదే?”

“మీకు అంతా ఒకటిగానే కనిపిస్తుంది. ఉండండి, చెప్పనియ్యరే?”

“నా కేమీ తెలియటంలేదు.”

“ఎదుటి మనిషిని నలిపివెయ్యటం తప్ప మరొకటి తెలుస్తుందా? ఆతని మాటలన్నీ మీకు జ్ఞాపకమున్నాయనుకొంటాను. శ్రీలను చూస్తే కామం కలుగుతుందనీ, అలా తీవ్రంగా కలిగే కామాన్ని అణచుకోవటమే గొప్పనీ అన్నాడు. నన్ను చూచినప్పుడు కలిగిన వికారాన్ని అణచుకోవటం కోసం పాణిగ్రహణం చేసిన చెయ్యి వున్నవారికే నేను భార్యనౌతానన్నాడు కాని, వెంటనే తన వికారమువ

రాన్ని గుర్తించి అసలు తీర్పు చెప్పాడు. అప్పుడు కూడ ఆతడు నేనుగా భావించుకుని మరి తీర్పు చెప్పాడు. ఇదంతా నిష్కామమే కాదా?”

“ఇంతకూ ఆయన నందునికి అన్యాయం చేసేవుంటాడా?”

“అన్యాయం చేశాడని చెప్పానా?”

“సకామ కర్మం ఏమవుతుంది. అన్యాయంకాక?”

“అయితే మీరిప్పుడు అన్యాయం చేస్తున్నారు. పసిపిల్లనుచేసి ఇలా చేస్తారా? అబ్బబ్బ! వదలండి. ఎముకలు కూడా దక్కేటట్లులేవు.”

“నిజంగా అన్యాయమే”

“సకామంగా చేసినా, నిష్కామంగా చేసినా సమాజానికి అనర్థకం కలిగించనివని మాత్రం కాదు. అబ్బా, ఉండండి..... వినిపించుకోరే? కాస్త గాలి పీల్చుకోండి.”

“అన్యాయం కాదుగా.”

“మీ వేళాకోళాలు మానుతారా లేక...” గాజులు గల్లు మన్నాయి.

భూమి గుండ్రంగాలేదనీ, తామర మొగ్గలు చిన్నవనీ, కాదంబిని పువ్వులు వర్షించదనీ, వాసంతీలత చెమరదనీ, శర్మకప్పుడే తోచింది. విశ్వవిశ్వంభరను విలయం ఎలా తనలో లీనంచేసుకోగలుగుతూ వుంటుందో అతనికి అవగతం కాలేదు.

త్రియామతారకలు అర్థనిమీలతా లయ్యాయి, మేఘాలు చిక్కుచీరయ్యాయి. నిశ్వాసపవనాలు స్వారికివెడలాయి. ముకుళిత కమలదళాల మీద హేమబిందువులు మెరుస్తూవున్నాయి.

ప్రతిరేయీ ఇలాగే గాఢంగా నిశ్చలించినా, నిశ్చలించకపోయినా నాకు ఈ సుందరికథ వ్రాసేభాధ కాని, మీకు వినేభాధకాని వుండేదికాదు. కాని అలా జరగలేదు.

తరువాత జరిగిన సంఘటనలు అర్థంచేసుకోవాలంటే చాల చిక్కులున్నాయి. ఎందుకంటే ఈ సంఘటనలు ఎప్పుడు జరిగాయంటే నేనూ చెప్పలేను. ఆ సుందరి కాని, శర్మకాని మరొకరుకాని అంతకన్నా చెప్పలేదు మైగా వీటిని అర్థంచేసుకోవటంలో పెద్దచిక్కువుంది. ఒక్క సంఘటన ఒక్కొక్కరికి ఒక్కొక్క విధంగా అర్థమౌతూవుంటుంది. వాటినిబట్టి ఒక్కొక్కరి భావాలు, ప్రవర్తనలు మారుతూవుంటాయి. ఇలా జరిగినప్పుడు స్థితిగతులు మరి క్లిష్టావుతాయి. వీటిని అర్థమయ్యేటట్లు చెయ్యాలంటే ఎవరికి సాధ్యపడుతుంది ?



శర్మకు నందునిదేహం లభించింది. దమనమహర్షి శిరస్నే ప్రధానమని చెప్పినా, “నేను” “నా” అన్న భావాలలో మార్పు లేకపోయినా, అసలు మార్పు ఉండదని ఎవరూ చెప్పలేదు. ఆరోగ్యస్థితిలో ఉన్నప్పటి భావాలకూ, జబ్బు స్థితిలో ఉన్నప్పటి భావాలకూ ఎంత తేడా వుంటుందో మనకు తెలిసిందే. అంటే మనస్సుకూ శరీరానికీ పరస్పర సంబంధం వుంది. మనస్సుకు శరీరం మీది వెత్తనం లేకపోలేదు. కాని శరీరం మన పోలీసుల లాఠీచార్జిలాగా, బ్రిటిష్ రాజకీయతంత్రంలాగా పైకి కనిపించకుండానే తనపని కాస్త చేసుకుపోతుంది. జితేంద్రియులమని గప్పాలు కొట్టుకొనేవారు, దానిని మెచ్చుకొనేవారు, తమ తమ హృదయ చరిత్రలను చదువుకొంటే సత్యం బోధపడకపోదు. అప్పటికీ కాదు వట్టిదేనని ఆత్మవంచన తీసుకొంటే ఎవరేమి చెబుతారు ?

ఇంతకూ శర్మకు దక్కిన నూతన దేహంవల్ల అతనిలో మార్పు వచ్చిందేమిటి. వచ్చిందికూడ. అతని పూర్వ శిరస్సునుబట్టి దేహంలోను, దేహస్థితినిబట్టి ముఖంలోను, భావాలలోను మార్పువచ్చింది. ఈ మార్పునుబట్టి అతని ఆర్థాంగి అయిన సుందరి చిత్తవృత్తిలోను మార్పు వచ్చింది.

అయితే మనకు సుందరికథ ప్రధానం. అందువల్ల ఆమెలోని మార్పుకు కారణభూతమైన శర్మలోని మార్పులను పరిశీలించాము. యీ మార్పులు ఎప్పుడు ప్రారంభమయ్యాయో, సుందరి ఆనందానికి ఎప్పుడు విఘ్నాలు తొలకరించాయో చెప్పలేము.

ఏ వ్యక్తికైనా అనురాగంకాని, ద్వేషంకాని ఒక్కసారిగా వూడిపడదు. ఆ వ్యక్తికి తెలియకుండానే అల్పాతిఅల్పాలైన కారణాలన్నీ ఆ అనురాగం మొదలైనవాటికి దోహదమిచ్చి పోషిస్తాయి. సుందరిలో కూడా ఇలాగే జరిగింది.

సుందరి శర్మముఖాన్ని నందుని దృఢమైన మొండాన్ని ఎంతో కాంక్షించింది. ఈ రెండూ తన కెంతో బాగుంటాయి అనుకొంది. కాని రెండూ కలిసేటప్పటికి నంద శర్మలకంటే భిన్నమైన ప్రత్యేకదేహం ఏర్పడింది. సుందరి ఇలా జరుగుతుందని కలలోకూడ అనుకోలేదు. అయితే తాను నంద శర్మలకు భిన్నమైన నూతనదేహాన్ని అనుభవిస్తున్న నంగతి ఎప్పుడు ఆమెకు తోచింది? శర్మ కౌగిలిలో కరగి ప్రపంచాన్నే విస్మరించిన మొదటిరోజుల్లో ఈ స్ఫురణ కలిగివుండదు. మరెప్పుడు ఈ స్ఫురణ కలిగింది? ఈ స్ఫురణ కలగటానికి కావలసిన పర్యదశకూడ ఆమెలో ఏర్పడి వుండాలి.

పైగా శర్మ తన పూర్వపు అలవాటును పట్టి ముండూ వెనకా బిళ్ళగోచితో దోవతి కట్టేవాడు. నందుడంచేనో పంచెను మోకాళ్ళ క్రిందికి దిగనిచ్చేవాడుకాడు. తన దేహానిండా నందుడు సువ్వుల నూనె పూసుకొని, ఆతైలం ఇంకేటంతవరకూ కనరత్తు చేసి స్నానం చేసేవాడు. బారెడు దూరంలో ఉన్నప్పటికీ ఆవాసన సుందరిలో ఏవో భావాలను రేపేది. శర్మ శిరస్సు అలాంటి వాసనను నహించలేదు. అందువల్ల అతడు తన నూతన దేహాన్ని తైలంతో మర్దించే వాడుకాడు. అందువల్ల సుందరి కిష్టమైన ఆవాసన లభించేదికాదు.

ఇంకొకటి కూడావుంది. ఒక వ్యక్తి యెడల మనకు నిర్వ్యాజానురాగం కలుగుతూవుందంటే మనబుద్ధికి అందక మన అవ్యక్త్యాని కిష్టమైన ఎన్నో అలవాట్లు, తీరులు, వాలకాలు ఆ వ్యక్తిలో వుండివుండాలి. శూద్ర అలవాట్లన్నీ పైకి సుందరి ఎంత వెక్కిరించినా, గొంతుకుకూర్చునే నందుని శరీరం ఆమె కిష్టం. శర్మకాళ్ళు మొదట్లో అలవాటుచొప్పున గొంతుకు కూర్చునేవి. కాని తరువాత క్రమక్రమంగా శరీరంలో వచ్చిన మార్పువల్ల నైతేనేమి, బుద్ధి బోధకత్వం వల్లనైతేనేమి, శర్మ పద్మాసనం వేసికొని కూర్చునేవాడు. ఇదికూడ సుందరికి కొంత నిరుత్సాహం కలిగించివుంటుంది.

దేహం ముప్పాతిక మూడుపాళ్ళు జీవనవృత్తిమీద ఆధారపడి వుంటుంది. నందుడెప్పుడూ కాయకష్టం చేసేవాడు. ప్రతినిత్యం కనరత్తు చేసేవాడు. శర్మ అంటేనో అలా కాదు. కాయకష్టంలేదు. కేవలం విద్యార్థులకు పాఠంచెప్పుకోవటం, లెక్కాడొక్కా చూచుకోవటం చేస్తూవుండేవాడు. అందువల్ల శర్మకు

నందుని బలిష్ఠదేహం లభించినప్పటికీ, సన్నగిల్లటానికి ప్రారంభించింది. కండలు తిరిగిన దండచేతులు, విశాలవక్షం సన్నగిల్లటూ వచ్చాయి. బుట్టకూడ నేనున్నా నంటూ పొడసూపసాగింది చేతులు, పాదాలు చిన్నవై శ్రీకి వలే పరిణమించసాగాయి. దేహచ్ఛాయ కూడ పాలిపోసాగింది.

శిరస్సును బట్టి దేహంలో మార్పు వచ్చినప్పుడు దేహాన్నిబట్టి శిరస్సులోను, మనస్సులోను కూడ మార్పులు వస్తాయి. అంతకు ముందు నన్నగా కోమలంగా వున్న పెదవులు కొంత లావు పారాయి. సన్నగా, కోడేరులాగా వుండే ముక్కులావెక్కి దాదాపు బుర్రముక్కులాగా తయారుకావటం మొదలెట్టింది. అంతకు ముందు కళ్ళు గంభీరంగా దేనికోసమో వురుకుతూ వున్నట్లు వుండేవి. మొత్తం మీద బ్రహ్మపర్వనం ఒలుకుతూవుండేది. ఇప్పుడంటేనో ఆ గాంభీర్యం పోయింది. చిలిపి నవ్వు సంతృప్తి మత్తులు అధికం కాసాగాయి.

దుర్బలదేహమున్న రోజుల్లో, శర్మ సుందరమైన దృఢశరీరాన్ని కాంక్షిస్తూ వుండే రోజుల్లో అతడొక విశిష్టసౌందర్యాన్ని కాంక్షిస్తూ వుండేవాడు. దైవికంగా అతనికి బలిష్ఠమైన నందునిదేహం లభించింది. అతడు ఆరాధిస్తూవచ్చిన సౌందర్యానికి, సూతనంగా ప్రాప్తించిన దేహానికి సంబంధంలేదు. పైగా, సూతన దేహంతో అతని సౌందర్యపిసాసలో కూడ మార్పు వచ్చింది. వీటి ఫలితంగా అతని మనస్సులో విచారం బయలుదేరింది.

సౌందర్యవంతమైన వస్తును లభించగానే, దాని యందుండే మక్కువ పోతుంది. నందుని సుందర దేహం లభించింది తరువాత, శర్మకు కూడ అందమైన దేహంపై వుండే ప్రీతి సన్నగిల్లింది.

అసలు శర్మలో ఈ శరీరకపు మార్పు రాకపోయినా, సౌందర్యపిపాస తగ్గివుండాలి. అన్వర్త నామదేయ అయిన సుందరిని అతడు వెండ్లిచేసుకొన్నాడు కదా అని అడుగవచ్చును. నిజానికి అంతేకాని, స్థితిగతుల వైపరీత్యంవల్ల శర్మలో ఇది మరి విషమించింది. మొత్తంమీద శర్మలో వస్తూవున్న మార్పులు సుందరిని కలతపెట్టసాగాయి. భర్తలో వస్తూవున్న మార్పులు చూస్తూవున్న సుందరికి నందునిలోకూడా ఇలాంటి మార్పులే వస్తూ వుండవచ్చునని పొడకట్టింది.

ఈ ఊహ తట్టగానే ఆమెలో కుతూహలం బయలుదేరింది.

నందుడు ఎలా మారివుంటాడు? ఇప్పు డెలా వుంటాడు? ఆ కాళ్ళ చేతులు, ఆ రొమ్ము, ఆ నీవు ఎలా వున్నాయో? ఆ దుర్బల దేహంతో, ఆ అధ్వా

న్నపు అడవిలో ఎంత ఆవస్థపడుతున్నాడో, ఆ ముక్కు కళ్లు పెదవులు మారి పోయాయి కాబోలు ! అతనికి నిజంగా అన్యాయం జరిగింది. అతన్ని వీడ్కొని వచ్చేనాడు నీ దేహాన్ని చక్కగా చూచుకొంటా నన్నాను. ఆ దేహ మిప్పుడు సన్నగిల్లిపోయింది. ఆ పిచ్చిబాబు ఆ దుర్బలదేహంతో ఆ శోచనీయ ముఖంతో దిగులు దిగులుగా చెట్టు వుట్టా పట్టుకొని తిరుగుతున్నాడు కామాలు ! ఇలాంటి చింతలు సుందరి మనస్సును కలత పెట్టసాగాయి మళ్ళీ సుందరి భర్తకొగిటిలో నిద్రిస్తూ, నందుణ్ణి కలవరించసాగింది. మనః ప్రవృత్తిని (యోగసిద్ధులు తప్ప) ఎవ రరికట్ట కలుగుతారు ? కాలక్రమేణ సుందరికి ప్రౌద్ధులునిండి, కొడుకును కన్నది. పిల్లాడికి చాలవరకు తల్లిపోలికలే వచ్చాయి. ముక్కు మొగం అచ్చంగా తల్లివే. శరీరంలో మాత్రం కొన్ని తండ్రిపోలికలు—అంటే శర్మ పూర్వ దేహపు పోలికలు వచ్చాయి.

సాధారణంగా కాలగమనంవల్ల, స్థల పరివర్తనవల్ల, చీకుచింతలు మరిచిపోతానికి వీలేర్పడటమే కాకుండా కొంత మార్పు వస్తుంది. పైగా, శిశుపోషణలో నిమగ్నమైతే సుందరి ఈ విషయం పూర్తిగా మరచిపోయి వుండవలసింది.

కాని, అలా జరగలేదు. కొడుకు తల్లి భావాలు ప్రజ్వరిల్లటానికి తోడ్పడ్డాడు. అతని సన్ననిదేహం చూచినప్పుడల్లా సుందరికి నందుడు జ్ఞప్తికి వస్తూవుండే వాడు. పసిపిల్లను సహజంగా ఎక్కువ కన్నార్పకుండా చూస్తూవుంటారు. ఈ చూపులు చూచినప్పుడు శర్మ పూర్వపు చూపులు జ్ఞప్తికి వచ్చేవి. దీనితోపాటు నందుడు జ్ఞప్తికి వచ్చేవాడు.


ఇలా నాలుగు సంవత్సరాలు గడిచాయి. ఈ మధ్యకాలంలో శర్మలో ప్రారంభమైనవని చెప్పకొన్న మార్పులు సమగ్రమయ్యాయి. ఈ మార్పులను చూస్తూవచ్చిన సుందరి యీ కాలంలోనే, అంటే యీ ఆలీనావస్థలోనే పూర్తిగా గమనించగలిగింది.

కొడుకును చూచినప్పుడూ అతని ముద్దు ముద్దు మాటలు విన్నప్పుడూ సుందరికి నందుడు దగ్గరుంటే. ఎంత బాగుండేడి! అని అనిపించేది. “నందుడు తన కొడుకు చిలిపిచేష్టలను చూచి, ఎంత సంతోషిస్తాడో! ఆ నంగిమాటలను విని ఎంత మురిసిపోతాడో! తన కొడుకును చూచుకోటానికి అతడు నోచుకోలేదా?” అని ఆమె బాధపడేది.

ఎలాగైనాసరే, ఒకసారి నందునికి కొడుకును చూపించివద్దామన్న బుద్ధి వుట్టింది. అతని కొడుకును అతనికి చూపించటానికి వెళ్ళితే, తప్పేముంది?

మీ కుటుంబమువలెనా  
చెప్పన్నా! మాకోసం  
సెలవదు!

అది సరే!  
లొయదుగా  
చెప్పండి!!



శర్మమాత్ర మేమనుకొంటాడు? తన తలంపు దుష్టమైనది కాదే? తన తలంపు అన్యథాగా లేనప్పుడు, ఎవ్వరేమనుకొంటే ఏమయిపోయింది? అయినా యీ కాస్త మాట శర్మచెవిని వెయ్యవచ్చునుకదా! అతడు తీరా చల్లగాదు అంటే? అతని మాట త్రోసివేసి వెళ్ళటం దేశానికి, అతని మనస్సుకు నొప్పి కలిగించటం దేశానికి, అతనికి కష్టం కలిగించకుండానే పోయి కొడుకును నందునికి చూపించనూ చూపించవచ్చు. మళ్ళీ రానూరావచ్చును.

ఇలా మథనపడ్డ సుందరి శర్మ ఊరికెళ్ళిన రోజున కొడుకును తీసుకొని ఇంట్లో చెప్పకుండా బయలుదేరింది. గ్రామాలు దాటింది. నదులు దాటింది. దారి అడిగి తెలుసుకొంటూ ప్రయాణం సాగించింది. "పసికూరవాడితో ఇలా ఒంట రిగా వెళ్ళుతున్నావేమమ్మా? మీ మగవా రేమయ్యారు" అని ప్రశ్నిస్తే, "యీ పిల్లవాని తండ్రి సన్యాసం వుచ్చుకొని తపస్సుకి వెళ్ళారు. వీడిని వారివగ్గరకు తీసుకొని వెళ్ళి ఆశీర్వాదం పొందుదామని వెళ్ళుతున్నాను. అనుగ్రహించి వీడికి విద్యాభిక్ష పెడతారన్న ఆశతో పోతున్నాను" అని చెప్పేది. దానితో ప్రతివారికి కనికరం కలిగి చేయగలిగిన సహాయం చేశారు. స్త్రీల కష్టాలను చూస్తే ఎవరికి దయకలగదు?

ఎలాగైతేనేం సుందరి కొడుకుతో కాకులుదూరని కారడవీ చీమలు దూరని చిట్టడవీ (?) గడిచి నందుడున్న ఆశ్రమవాటికకు చేరుకొన్నది అప్పటికింకా పొద్దు బారెడుంది. దూరాన నందుడు సన్నజాజికి నీళ్ళు పోస్తూవున్నాడు. ఉత్సాహంతో సుందరి కేకవేసింది. అతడు తిరిగి పారజూచాడు. తనకోసం వచ్చేవారు

ప్రపంచంలో ఎవరున్నారా అని మొదట్లో విస్తుపోయాడు. మళ్ళీ ఆమె కేక వేసింది.

వెంటనే నందుడు కంఠాన్ని గుర్తుపట్టి ఒక్క పరుగున ఆమె దగ్గరకు వచ్చాడు. “నా కోసమే—నా సుందరీ, నా స్వప్నదేవత, నా ఆరాధ్య దేవత వచ్చిందా? నన్ను అనుగ్రహించటానికి దిగివచ్చిందా? ఆ లోకాలన్నీ దాటి వచ్చిందా? నమ్మలేను. నిజంగా సుందరీవే?”

“ఓను నేనే.”

సుందరి ఊరకనే నిలబడలేక, నందుణ్ణి కౌగిలించుకొంది. ఆమె పూర్వభావ లతల పాదులు తిరగబారాయి.

“ఈ నిర్వాగ్యునికోసమే?”

“అ” అంటూ అరమోడు కన్నులతో సుందరి నందుని రొమ్ము వేళ్ళతో కౌగిలింది. “అమ్మా! అమ్మా” అంటూ కుర్రాడు తల్లి దగ్గరకు వచ్చాడు. మామిడి చిగుళ్ళ మధ్యలోంచి కోయిల సగర్వంగా కువూ మంది.

“ఎవరది” సుందరి తల నిమరుతూ నందుడడిగాడు.

“వాడా!” సుందరి మెత్తగా నవ్వింది.

“అమ్మా, అవో కాయలు బావున్నాయె. తింతాను. కోసిపెత్తవూ” అంటూ కొడుకు తల్లి కొంగు పట్టుకున్నాడు.

“నేను కోసిపెడుతా, రా” అని నందుడు చేతులు చాచాడు.

“నేను నీ దగ్గిరికి రాను, రానంటే”

నందుడు కుర్రవాణ్ణి ఎత్తుకొని తన కుటీరంవేపు సాగాడు. సుందరి వెంట వస్తూవుంది.

“కాయలెయ్యి?”

“కుటీరంలోకి వెళ్ళితరువాత యిస్తాను.”

“ఆ పువ్వు కోసిపెత్తవూ.”

“నందివర్ధన పూవా?”

“కాదు అదేం; అది.”

గులాబీపూలు రెండుకోసి ఒకటి పిల్లవాడికిచ్చి నందుడు సుందరివైపు చూచాడు. ఆమె దగ్గరకు వచ్చి నిలబడింది. ఆతడు రెండో పువ్వు ఆమె జడలో పెట్టబోయాడు.



“ అమ్మ నాదిగాదూ, ” అంటూ కుర్రాడు రొండో పూవుకూడ లాక్కొన్నాడు.

“ చూశావా నీ కొడుకు ఆశలు! ” సుందరి నవ్వింది.

“ మన అబ్బాయి? ”

“ నువ్వు అప్పుడు నందుడువి కాదు. ”

నందుడు మరి రెండు పూలు కోశాడు.

“ అవి కూల నావే ” కుర్రాడు మారాంచేశాడు.

“ మగవాళ్ళ స్వార్థం ఎక్కడకు పోతుంది? ” అంటూ సుందరి క్రీగంటిచూపు చూచింది.

“ శ్రీలకు స్వార్థమంటే ఎలా వుంటుందో కూడ తెలియదురా బాబా! పరుల కష్టనిష్ఠురాలు కనిపెట్టి, మరి నడచుకుంటారు. ” అంటూ రెండు పూలు ఆమె జెడలో పెట్టాడు.

“ నిజమే పాపం? ” అని సుందరి గునిసింది.

నందుడు తన కుటీరద్వారంలో కుర్రవాణ్ణి దించి ముందు పూలు వేశాడు.

“కాయలెయ్యి?” అని కుర్రాడు అడిగాడు.

“ఇదిగో తెస్తున్నా,” అంటూ నందుడు లోపలికి వెళ్ళి, రెండు మామిడి కాయలు, రంగురంగుల పూలు తెచ్చి, పిల్లవాడికిచ్చాడు సుందరి వాకిలి కానుకొని కొడుకు ఆటలను మాస్తూ నిలుచుంది.

“మంచి సీళ్ళక్కరలేదా?”

కావాలని సుందరి నందునితో లోపలికి వెళ్ళింది. అతడు కొబ్బరిబొండ్లం కొట్టి సీళ్ళిచ్చాడు. ఆమె దప్పిక తీర్చుకొని తడికకానించి పరిచివున్న కృష్ణాజినం మీద కూర్చుంది.

“నిన్ను చూస్తానని అనుకోలేదు.”

“నువ్వు చాల మారిపోయావు?”

“సీకన్నానా?” నందుడు ఆమె ప్రక్కన వచ్చి కూర్చున్నాడు

“నేనేమి మారిపోయాను?”

“చాల మారావు.”

“ఏమిటి ఆ మార్పు?”

“నిజం చెప్పు, నీవు మొదట్లో ఇంత నిర్దయురాలివా?”

“నేను నిర్దయురాలనా?” స్నిగ్ధనేత్రాలతో నందుణ్ణి చూచింది

“లేదు.”

“అయితే నాలో వచ్చిన మార్పుమిటి?”

“అందం చూపులలో మత్తు ఎందుకు రావాలి?” సుందరి ముఖాన్ని నందుడు తనవైపు లాక్కున్నాడు.

“పొరపాచీ!”

బలవంతాన లాగబడినట్లుగా అతనిపై కొరిగింది.

“కాదంటావా? ఈ నిండుతనం ఎందుకు రావాలి?”

“ఈ నిండుతనం?”

“ఈ నిండుతనమే”

“వదలండి, ఎక్కడికిపోయినా, బాధ తప్పనట్లుంది!”

“ఎక్కడికి వెళ్ళితే బాధ?” (సుందరి నాలుక కొరుకుకుంది)

“ఇంతదూరం వచ్చానా? ఇది బాధ కదా?”

“నిజమే, పాపం! దారిలో ఎన్ని అవస్థలు పడ్డావో?”

“నీవుమాత్రం అవస్థపడుతూవుండలేదా? ముక్కు చూడు: ఎలా సన్నబడి పోయిందో, అమ్మాయి, ఈ ముక్కుతో పొడుస్తావా యేమిటి

“నిజంగా సన్నబడిందా?”

“అబద్ధం చెబుతున్నానా? ఈ పెదవులూ అంతే”

“కళ్లు మూస్తావే?”

“నీ చూపులతో నన్నొకసారిగా త్రాగేసెయ్యవూ?”

“నిజంగా తాగి వెయ్యగలిగితే”

“త్రాగివేయకండి. పుణ్యముంటుంది, ఒక్కసారిగా త్రాగివేస్తే తరువాత ఏమిచేస్తావు?”

“తరువాత జీర్ణించుకుంటాను.”

“ఇది నిజంగా శర్మ దేహమేనా?”

“అమ్మా, పూలు పలుకున్నాయే. ఏలుకోనా?”

“ఏరుకో, అవతలకి వెళ్ళకు”

“ఇక్కడేవుండి ఏలుకొంటానే”

“ఎక్కడివీ ఆ పూలు”

“ఈ వెదురు తడిక కల్లుకొంది సన్నజాజి-దాని పూలు-మాలు

“ఏ తడిక?”

“నా కాయలు తాకితే ఊలుకోను. ఇదే చెప్పతున్నా”

“మీకే చెప్పేది”

“ఏమిటి”

“వాడి కాయలు తాకితే, పూరుకోడట. తరువాత మీ యిష్టం.”

ఇలా రెండు రోజులు విల్లవాడు కుటీరం ముంగిట కాయలను చూచుకొంటూ, పూలు ఏరుకొంటూ గడిపాడు. మూడోరోజున తెల్లవారకముందే శర్మ నందుని ఆశ్రమవాటికలో ప్రత్యక్షమయ్యాడు.

శర్మ ఊరించు ఇంటికి తిరిగిరాగానే, సుందరి కోడుకుతో నహా కనపడ లేదని అత్రమామలు చెప్పి యేడ్చారు. అతడు అజ్యంపోసిన అగ్నిహోత్రుడౌ తాడని పూళ్ళోవాళ్ళు అనుకున్నారు. కాని, అలాంటిదేమీ జరగలేదు. అనుభవం గడించిన వ్యక్తి కాబట్టి, ఏమీ పొక్కలేదు. మొదటినుంచీ నందుడెక్కడున్నాడో అతను కనుక్కొంటూ వచ్చాడు. సుందరికి చెబితే, అక్కడికి వెళ్ళుతుందేమో నన్నభయంతో ఆమెకు చెప్పలేదు.

సుందరి కనిపించలేదన్న సంగతి తెలియగానే శర్మ ఎకాయెకిని నందుని ఆశ్రమవాటికకు వచ్చి, నదిఒడ్డున కూర్చున్నాడు. ఆ చీకట్లో వారికి నిద్రా భంగం కలిగించటానికి అతడు ఇష్టపడలేదు. తెల్లవారుతూ వుండగా సుందరి నందులు అంగవస్త్రాలతో నదీ స్నానానికి బయలుదేరారు.

కొంతమూలాన వుండగానే సుందరి శర్మను గుర్తుపట్టింది. సిగ్గు జంకులతో ఇద్దరూ అతన్ని పలుకరించారు.

“క్షమించాలి. మీతో చెప్పకుండా వచ్చాను. మీ మిత్రుణ్ణి చూడాలన్న ఆతురతతో ఇలా చేశాను” అని సుందరి అన్నది.

“అవును, భర్త దేహాన్ని చూడటానికి వచ్చావు. అందువల్ల నందునిపై కోపగించుకోవలసిన వనిలేదు. నందా, నిన్నుకూడ క్షమిస్తున్నాను. కాదు. నువ్వే నన్ను క్షమించాలి. నీకు నేను అన్యాయంచేశాను. దమనమహర్షి తలప్రధానమని చెప్పగానే, సుందరిని నాతో తీసుకువెళ్ళి, నీ కన్యాయం చేశాను. సాధాకణంగా స్వవిషయాల్లో ఒకవ్యక్తి నిష్పాక్షికంగా, నిర్లిప్తంగా ఆలోచించి వ్యవహరించటం చాల కష్టసాధ్యం. జరిగిందేదో జరిగిపోయింది. గత చరిత్రనుబట్టి చూస్తే, సుందరి నీవులేకుండా నాతో కాని, వుండలేదని స్పష్టమవుతూవుంది. ఇద్దరితోకలిసి ఒక శ్రీ కాపురంచేయటం అధర్మం. ఇలాంటి అధర్మానికి నీవు కాని, సుందరికాని ఒడిగట్టరని నా విశ్వాసం” అని శర్మ అన్నాడు.

“మీ వాక్యాలు ధర్మసమ్మతంగా వున్నాయి. శ్రీ యెన్నడూ పెక్కుమందితో కాపురం చెయ్యకూడదు. అలాంటిదానికి నేనేమాత్రం సహించలేను.” అంది సుందరి

“దీనికి నేనూ అంగీకరిస్తాను” అన్నాడు నందుడు.

“ఆ పక్షంలో మనకు ఒకచే కర్తవ్యం మిగిలివుంది. నీవులేక కేవలం నాతో కాని, నేనులేక కేవలం నీతోకాని, సుందరి వుండలేదు మనలో ఏ ఒక్కరు లేక పోయినా, సుందరి హృదయం పరితపిస్తుంది. అందువల్ల, మనం ఇద్దరం చనిపోవటం మంచిది. అప్పుడు సుందరి మన యిద్దరితో సహగమనం చేస్తుంది. మనం యిరువురిలో ఎవరు మిగిలిఉన్నా సుందరి సహగమనం చేయటానికి శాస్త్రమూ అంగీకరించదు, పైగా, ఆమె హృదయమూ ఎంతో బాధపడుతుంది. అందువల్ల మనం ఇద్దరమూ చావటం మేలు. అయితే, ఆత్మహత్య మహాపాపమని శాస్త్రాలు చెబుతూవున్నాయి. కాబట్టి, మనం ఇరువురమూ ఒండొరులను

పొడుమకొని చనిపోదాం. అప్పుడు సుందరి సహగమనం చేస్తుంది" అన్నాడు శర్మ.

"అయితే, కుర్రవాడోమరి?" అన్నది మాతృహృదయం.

"అవును, ఈ విషయం ఆలోచించవలసిందే" నని నందశర్మ అన్నారు.

"నేను విధవనై జీవిస్తే, ప్రయోజనమేముంటుంది? వాడికి ఎవరు తోడ్పడుతారు? నేను మీతో సహగమనం చేస్తే, మనమీది గౌరవంతో వాణ్ణిలోకం ఆదిరిస్తుంది." అని సుందరి సూచించింది.

"అయితే, కత్తులున్నాయా?" అని నందుడు అడిగాడు.

"వచ్చేటప్పుడు ఆలోచించే రెండు కత్తులు తెచ్చాను," అంటూ శర్మ తన దగ్గరనున్న రెండు కత్తులు సుందరికిచ్చాడు.

ముగ్గురూ కలిసి నందుని కుటీరం దగ్గరకు వచ్చారు. సుందరి వారిద్దరినీ బ్రతిమాలుకొని ఒప్పించి, వారికి విరిపాస్తు సమకూర్చింది. ఇరువురు ఒండొరులను పొడుమకొని శయ్యమీద ఒరిగారు.

తాను సహగమనం చేయదలచిన సంగతి సమీపంలోఉన్న ఋషికి తెలియజేసి. ఆ క్రియను శాస్త్రోక్తంగా జరిపించవలసిందని సుందరి కోరింది. ఈ వార్త నాలుగు దిక్కుల గప్పున పొక్కి ఋషులు, ప్రజలు నందుని ఆశ్రమ వాటికకు చేరుకున్నారు. గంధపు చెక్కలతో చితి ఏర్పడింది. చితమీద యిరువురి శవాల మధ్య సుందరి కూర్చుంది.

సుందరి కొడుకుచేత శాస్త్రోక్తంగా తలకొరివి పెట్టించారు. మూడు దేహాలు ప్రకృతిలో లీనమయ్యాయి.

త్వరలోనే అక్కడ సుందరిదేవి ఆలయం ఏర్పడి, ఉత్సవాలు సాగతూ వచ్చాయి

